

ЯҢА ТАТАР ӘДӘБИЯТЫ

16+



8 →  
Punto del trayecto  
de Balboa  
El Sol  
de Marat Khabirov  
El Sol  
de Marat Khabirov  
El Sol  
de Marat Khabirov

Vasco Nafes de Balboa

50 aniversario del descubrimiento

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

de Vasco Nafes de Balboa

# КИТАП

МАРАТ КӘБИРОВ

# Марат Кэбиров

## Китап (роман)

*[http://www.litres.ru/pages/biblio\\_book/?art=48676139](http://www.litres.ru/pages/biblio_book/?art=48676139)*

*SelfPub; 2019*

### Аннотация

Китап сөйүчөлөр өчен кызыклы бүлөк – «Китап» романы. Антиутопия жанрына караган бу эсэрдэ автор китаптар һәм китап укучылар юкка чыкканнан соңгы тормышны күзаллый. Белемнэн, тэрбиядэн һәм мәдэнияттэн ваз кичкэн кешелек, элбэттэ, коточкыч сынауларга дучар була. Роман көтелмэгэн мажаралар белэн мавыктырып кына калмас, бүгенге вакыйгаларга башкачарак карарга мәжбүр итэр.

## Пролог

Син бу китапны эле укымассың. Син бит эш кешесе. Анда чабасың, монда чабасың... Көне буе шулай пыр тузып йөри-сең дә арып кайтып егыласың. Китап укырга синең вакытың юк.

Син бу китапны олыгайгачрак, бераз акыл кереп, минем шикелле күзлек киеп йөри башлагач, кулыңа алырсың... Өйдәге иске-москыларны чыгарып түгәргә дип чүп капчыгына тутырганда, тузанланып беткән шушы китап кулыңа эләгер дә, син аны капчыктан кире алып актарып карарсың. Юк, укырга теләп түгел. Озак еллар буена шүрлегендә тузан жыеп яткан шушы нәрсәне элегрәк чыгарып атмавыңа гажәпләнәп, аның чынлап та сукур бер тиенгә тормавына тагы бер кат ышанырга теләп актарып карарсың да бер-ике жөмләсен укып өлгерерсең...

Һәм...

...эле генә нинди эш белән маташуыңны тәмам онытып, бирелеп укырга керешерсең.

...соңгы битенә кадәр укып бетермичә туктала алмассың.

...бөтенләй башка дөньяда, бөтенләй бүтән кеше булып уянып китәрсен.

Һәм үзеңнең бу китапны ник элегрәк, яшьрәк чагыңда укымавың өчен үкенерсең. Элеге хис синең бөтен булмышыңны биләп алып. Тормышыңның иң кадерле бер өлешен, мәңгегә дә кире кайтарып булмый торган мөһим бер нәрсәсен югалткандай булып, озак йөрерсең. «Эх, нигә элегрәк

укымадым икэн бу китапны?... Элегрэк укысам, барысы да башкача була алыр иде бит...» – дип әрнерсең. Ләкин бер-нәрсә дә үзгәртә алмассың. Һәм үкенечен жаныңда тырмашып яшәр.

Юк...

Син бу китапны әле укымассың...

Синең аңа әле вақытың юк...

Синең эшләрең күп...

Шундый хәлләр.

### **1. Куркыныч кеше**

*Знаете ли вы, почему так важны такие книги, как эта? Потому что они обладают качеством. У этой книги есть поры, она дышит. У нее есть лицо. Ее можно изучать под микроскопом. И вы найдёте в ней жизнь, живую жизнь, протекающую перед вами в неисчерпаемом своём разнообразии.*

*Хорошие писатели тесно соприкасаются с жизнью.*

*Рей Брэдбери*

**1**

– Юк! Юк... – Ирнең ишек артыннан ишетелгән тавышы тынлыкта иркәләнеп утырган өйне селкетеп куйгандай тоелды. – Юк, моның булуы мөмкин түгел...

Хатын үз бүлмәсеннән башын тыгып берәз карап торды да ишек янына атлады. Сары чәчләрен арттан кысып куйган, ялтырабрак торган алсу төстәге кыска халат кигән зифа гәүдәле бу ханым утыз биш яшьләр тирәсендә иде. Ул гәүдәсен туры тотып атлай, шунлыктанмы тулы тыгыз түшләре,

адым саен ымсындыргыч бер көч белән уйнап алган очалары тагы да матуррак, назлырак булып тоела.

– Юк... – Ишек артындагы тавыш инде елауга охшый башлаган иде. – Юк... Булуы мөмкин түгел...

Хатын, адымнарын тизләтеп, бүлмә алдына килеп басты да ишекне этеп карады. Ул бикле иде. Хатын тагы бер омтылды да стена буенда торган кыңгырау төймәсенә басты. Эчтә ягымлы моңлы тавыш яңгырады. Тик шундук ирнең ыңгырашуы ишетелде.

– Юк... Юк... Юк...

Хатын бер мәлгә тынып торды. Ул ишек артында ниләр булганлыгын күз алдына китерергә тырыша сыман иде. Ләкин анда бернинди шау-шу да ишетелмәде, бары тик ир генә шыңшыды.

– Жаным! – дип, ишек артында эндәште хатын. – Ач эле...

Шыңшу тавышы бер мизгелгә тынып торды.

– Ишекне ач, кадерлем. Мин бу...

Жавап ишетелмәде.

Хатынның кайгыртучанлык белән мөлдерәмә тулы зәңгәр күзләрендә хәвеф өстенлек ала башлады. Тавышы да калтырангандай тоелды:

– Синең хәлең ничек анда? Жаным?!

Ишек артынан беркем дә жавап бирмәде.

Бер гомергә тиң мизгел үттә.

Хатынның бөтен кыяфәтендә нидер үзгәрде, аның якты хисләр белән тулышкан гәүдәсе ничектер бушабрак, бөре-

шебрэк калгандай тоелды. Тулы иреннәрендәге алсулык югала төшкәндәй булды, күзләрендәге нурны зәңгәрсу томан алыштырды. Ул, хәлсез куллары белән ишек янагына таянып, ишетелер-ишетелмәс пышылдады:

– Нәрсә булды сиңа... Жаным... – Һәм кинәт ниндидер ярсу белән ишекне төяргә тотынды, үзе бөтен өйне яңгыратып кычкырды: – Ник дәшмисең?! Нәрсә булды сиңа?! Нәрсә булды!

Кинәт ишек артында ниндидер кыштырдау ишетеп тынып калды. Ире, күрәсең, креслога утырып тынып калган жиреннән торып басты. Һәм, аягыннан да төшерми торган күн башмагын сөйрәп, бер-ике адым атлады. Хатын моны ишек аркылы үз күзләре белән күргән сыман булды. Берездан ирнең бугазынан ниндидер яман гырылдау сыгылып чыкты.

– Ю-у-уггк...

– Жаным! – Хатынның тавышында шатлыклы өмет ишетелде: – Ач әле ишекне...

Эмма аның сүзләре кинәт өзәлеп калды. Ишек артында ирнең акылдан шашып кычкырганы барысын да күмеп китте:

– Юк! Моның булуы мөмкин түгел! Мөмкин түгел...

Һәм ишеккә нәрсәдер килеп бәрелде. Бу өстәл өстендә утырган бәллүр ваза булды шикелле. Челпәрәмә килеп ватылды... Эмма аның артынан ук тагы нәрсәдер очты. Ишекнең теге ягындагы эйберләр, әле яңгыравыклы, әле тонык саңгырау авазлар чыгарып, бер-бер артлы ишеккә, стеналар-

га килеп бэрелэ торды. Ахыр чиктэ ир кулына элэккэн бөтен нэрсэне кырып жимерергэ тотынды. Урындыктар ауды, аның артыннан өстэл... Хатын инде иренең эш бүлмәсендәгә коточкыч тәртипсезлекне күз алдына китерэ ала иде бугай. Тик ул моның өчен артык борчылмады. Тәртип урнаштыру кыен булмас. Бары тик ире генә исән-сау булсын. Бер-бер жиренэ зәгыйфьлек кенэ килмәсен. Соңгы арада үз-үзен аямыйча, төн йокыларын онытып эшлэргэ тотынды. Ул элек тэ тик ята торган адәм түгел иде. Эмма ул чакларда дөнья житкерү, тормышны көйләү өчен тырышты. Э хэзер... Хэзер дөньялары житкэн иде инде, бераз ял итеп алса да буласы. Эмма ир элеккедән дә үжэтрэк бер дэрт белән эшкэ тотынды. Ул галим иде. Үз эшлэре турында бик жентекләп сөйлэргэ яратмаса да, хатын аның ниндидер борынгы бер табылдык белән мәш килүен белэ иде. «Бу минем тормышымда иң зур ачыш булачак, – дигэн иде ире бер мэлне. – Элеге табылдыкның серлэрен ачсам, без тормышны бөтенләй башка үлчэмдэ күрэ башлаячакбыз!»

Һәм менэ...

Элеге ачыш кешелек өчен нинди генэ зур казаныш булмасын, хатын иренең акылдан шашуын теләми иде. Ул бер мэлгэ көтелмэгэн хэллэрдән югалып калды. Аннан соң, тынычлана төшкэч, ишекне дөбердэтергэ тотынды. Эмма моның бер файдасы да тимэячеген аңлап, кыңгырауга басты. Ягымлы тавыш ишетелде. Эмма ишекнең аръягындагы жәнжал туктамады. Аның ире бу тавышны ишетми иде, ахры. Ишек-

не ачып кермичэ, ирне тынычландырып булачак түгел иде. Хатын кичекмэс ярдэм хезмэтен чакырырга уйлап куйды. Һәм шундук колагында ышанычлы тыныч тавыш яңгырады.

– Мин сезне тыңлыйм...

«Юк... Мин болай гына...» Кичекмэс ярдэм хезмэтен чакырырга ярамый иде. Ире үз эшенең яшерен булуы турында берничэ кат искэрткэне бар. Ишек артында нинди хэллэр булуы билгесез. Шуңа да «кичекмэс ярдэм» дигэнең мэнгелек зыянга эйлэnergэ дә мөмкин. Аны чакырырга ярамый иде. Нишлэргэ соң?

Ишекне ватарга кирэк. Хатын ашыгып баскычка юнэлде. Ишеклэр белэн идарэ итү пульта подвалда иде. Баскычтан берничэ адым атлау белэн баягы ишекнең келэсе шалтыраган тавыш ишетелде. Хатын туктап калды. Ишек тоткасы кыбырдап куйды. Һәм хатын жиңел сулап кире борылды. Ул баскычтан менеп житүгэ, ишек ачылып китте. Бернинди тавышсыз гына ачылса да, ул ничектер шомлы булып тоелды. Хатын ниндидер куркыныч көтеп туктап калды. Ишек шар ачылды, бүлмэ идэнендэ кырылып яткан нэрсэлэр шэйлэнде. Эмма беркем дә чыкмады.

– Жаным... – Хатынның тавышында өмет тэ, наз да, курку да бар иде: – Кадерлем...

Бераздан башмаклар шуышканы ишетелде. Һәм ишектэ чэч-башы тузып, күлмэклэре ертылып беткэн йолкыш ир күренде. Кырык яшълэр тирэсендэ генэ булса да, хэлсезлэнep бөкрэep калганлыктан һәм үпкэ чирле кеше шикелле

еш-еш сулаганлыктан, ул бабайга охшап тора иде. Тартышып, жыерчыкланып беткән йөзе ул бабайны үтә дә карт итеп күрсәтә. Эмма хатынны иң борчуга салганы – ирнең күзләре иде. Ул күзләрдәге якты нур юкка чыккан, анда бары тик өметсезлек, салкынлык һәм үз хәлен жиңеләйтә алмауга үкенү ачысы гына. Тәненең бер генә жирендә кан эсәре күренмәсә дә, бу яралы ерткыч иде. Хатын куркудан артка чигенеп куйды. Ләкин шундук үзен кулга алып, елмайгандай итте.

– Нәрсә булды сиңа, кадерлем...

Хатынның тавышында өмет һәм кайгыртучанлык иде. Аның тавышындагы бу тойгылар мәңгелек туңлыкны да эретер сыман иде. Ләкин ир илтифат итмәде. Ул туң карашы белән тирә-якны күздән үткәрде. Һәм үз күзләренә үзе ышанырга теләмәгәндәй башын чайкап куйды.

– Юк... – дип пышылдады ул, – юк...

– Нәрсә булды, жаным?..

Ир шунда гына хатынга игътибар итте. Һәм дертләп китте. Бөтен йөзен тартыштырып, газап дулкыны үтте. Күзләре сагыш белән тулды.

– Якын килмә миңа! – дип жикерде ул кинәт кулларын алга сузып. – Якын киләсе булма!

Иренә таба бер адым атлаган хатын кинәт туктап калды.

Тынлык урнашты.

– Жаным...

– Дәшмә! – дип бұлдерде аны битараф тавыш. – Син чын-

барлык түгел.

– Кадерлем...

– Дәшмә!

Хатын нидер әйтергә жыенган жиреннән тынып калды, сүзләренен өнсез дәвама булып керфекләреннән ике тамчы яшь агып төште. Моны ир күреп калды.

– Синең күз яшьләрен дә чын түгел... – диде ул чиркангыч бер нәфрәт белән, – барысы да – иллюзия. Барысы да...

Хатын үзе дә сизмәстән артка чигенде. Ирнең кыяфәте юньлелек вәгъдә итми иде.

– Син миннән куркасың. – Ир кире каккысыз афәт сыман акрын гына хатынның өстенә килә башлады. – Куркуың да – чынбарлык түгел...

– Юк... – Хатын ирнең кулында ялтлап киткән нәрсәнен пычак икәннен аңлап, еламсырауга күчте. – Юк, жаным...

– Синең гомерең – чынбарлык түгел, – дип елмайды ир, – бары тик иллюзия генә.

– Юк, кадерлем... Кирәкми... – Хатын куркудан торып йөгермәкче иде, әмма кинәт аркасы белән стенага бәрелеп тынып калды. – Зинһар... Акылыңа кил...

– Мин акылымда... – Ир чынлап та акыллы кешегә охшап китте. – Һәм мин тормышның асылын беләм. Ә син белми-сең...

Ир хатынын стенага кысырыклады да пычагын аның бугазына китерде.

– Бу пычак та – чынбарлык түгел. Мин менә синең му-

еныңа сызам... – Ир пычакны хатынның муенына жиңелчө генә ышкып алды, хатын дертләп куйды, сыгылып кына каны чыкты. Ир канны, бармагы белән сөртеп, хатынның ирененә тидерде. – Тәмләп кара әле... Чынлап та кан шикелле ул... Эмма ул кан түгел... Бу бары тик безнең күзебезгә генә күренә...

– Жаным... Кирәкми... – Хатын аның кулларын читкә этәргә тырышты. – Кирәкми...

– Дәшмә! – Ир аны нык итеп стенага кысты да пычакны муенына аркылы терәде. Аз гына селкенсә дә, хатын суелачак иде. – Ләкин мин хәзер сине үтерәм икән, син чынлап та үлчәксен. Бу дөньяда үлем генә чын. Үлемнән башкасы – иллюзия.

Ир хатынның күзенә текәлде:

– Син мине аңлайсыңмы?

Хатыны берни дип тә жавап бирә алмады. Ул акайган күзләре белән билгесезлеккә төбәлеп катып торуында булды. Ир аның муеныннан пычакны алды да сул кулы белән яңаклап жибәрде. Хатынның башы уң якка янтаеп китте. Йөзөндә газапка охшаш нәрсә чагылып узды. Эмма шундук ул һушына килде, битенә кан йөгөрдә, күзләренә нур кайтты.

– Әйдә минем белән, – дип кабатлады ир, үзе, аның жавабын да көтмәстән арты белән борылып, эш бүлмәсенә атлады. Хатын аңа иярде. Ире аның котын алган иде. Бу адәм инде үзгәргән иде. Аның тагын нәрсә эшләргә мөмкин икәннен берничек тә алдан әйтеп булмый. Һәм аның зыян салмасына,

хэтта үтереп ташламасына да ышанырлык түгел. Хатын ир-нең арт чүмеченә карап шулай уйлады. Күңелендә калкып чыккан ниндидер хис уйдан эшкә күчэргә кирәклеген искәртеп ашықтырды. Ләкин пычаклы иргә ташлану жиңел нәрсә түгел. Хэтта аның артында торсаң да. Хэтта... Алда подвалга төшә торган баскыч... Менә шул урында тәвәккәлләргә мөмкин. Баскычтан көч белән этеп жибәрсәң, ул ярыйсы ук эштән чыгачак. Эмма баскыч янына житкәч тә, хатын иренә ташланырга ашыкмады. Бу аның үз ире иде. Әле бернинди дә зыян салмады ич. Пычак тотса ни соң?.. Үтермәде бит... Ә үтерә алган булыр иде... Ир кинәт борылды да хатынының күзләренә карады. Аның күзләре адәмнекенә охшый башлаган иде инде. Һәм елмайгандай итеп куйды. Дәшмәде.

Бүлмәгә кергәч, ул тагын хатынына карап елмайгандай итте. Бу аның гафу үтенүе булды шикелле. Кыйратылган бүлмәдә исән-имин килеш калган бердәнбер шкаф шүрле-геннән ак пакет алып, хатынына күрсәтте.

– Менә...

Егермегә унбиш сантиметр чамасындагы бу пакетта теләсә нәрсә булырга мөмкин иде. Хатын берни дә аңламады.

– Нәрсә...

Ир сүзне нидән башларга белми аптырап торды. Хатыны аны гафу итмәгән иде, әлбәттә. Эмма ир үзенең ачышы ту-рында кем беләндер уртаклашырга тели иде. Шунсыз бул-мый. Шунсыз ул акылдан шашачак.

– Менә шушы әйбер... борынгыдан калган мирас бу...

Һәм... Монда безнең дөнъяның астын өскә китерерлек көч тупланган...

Кинэт сирена тавышы ишетелде. Ир сораулы карашын хатынына төбәде:

– Син?

– Юк... – Хатын сүзенең ышанычлы чыкмавын күреп, өстәп куйды: – Юк, мин чакырмадым. Ант итеп әйтәм, мин түгел...

– Һэй... – Ир тирән көрсенде дә кулындагы пакетны, ашыгып, шкафның бер тартмасына тыкты һәм аның ишегендәге төймәләргә баскалады. Эшен бетергәч, елмаеп куйды.

– Миннән китте, – диде ул үз вазифасын башкарып чыккан пәйгамбәр тынычлыгы белән. – Мин сине ярата идем, жаным. Барысы өчен дә рәхмәт сиңа...

– Нәрсә?! – Хатын үз колакларына үзе ышанырга теләмәде. – Нәрсә дисең?..

– Баш... – Ир баш бармагын маңгаена куйды. – Башымның бер исән урыны да калмасын... Син аңладыңмы?

Хатын аңламады. Сирена тавышы хәзер колак төбендә генә ишетелә башлады. Берздан ишек кыңгыравы шылтырады.

– Аларны мин чакырмадым, – диде хатын, акланырга теләп. – Мин чакырмадым...

– Беләм... – Ир елмайды. – Алар үзләре минем эзгә төшкән... Без туктаусыз күзәтү астында... Шуңа күрә баш турында онытма... Хәер... Бар, ишекне ач...

Инде ишекне нык итеп дөбердәтәләр иде.

– Бар, – дип кабатлады ир, – керсеннәр.

Хатын коридорга атлады. Тик шундук ниндидер шартлау ишетелде. Ишекне жимереп кәргән тәртип сакчылары инде коридор буйлап йөгәрешә иде.

– Бар, – дип ашыктырды ир, – каршы ал...

Аның тавышында кырыс таләпчәнлек бар иде, хатын тәртип сакчыларына каршы атлады. Ләкин шундук артында шартлау тавышы яңгырады. Ул кинәт борылды һәм үз күзләренә үзе ышана алмыйча катып калды. Иренәң башы торган урында куе төтен генә иде. Берездан төтен таралды һәм... Ирнең муенында, ике якка караган кушуч сыман, яңак сөякләре генә серәеп тора иде. Башы тулысы белән диярлек юкка чыккан. Куе кан, баш мие һәм тагын әллә нәрсәләр, бергә укмашып, тәрәзә пәрдәләренә, шкаф ишегенә, идәндә аунап яткан чүп-чар өсләренә чәчрәгән. Ирнең гәүдәсе беркадәр аягында баскан килеш торды да акрын гына чалкан ава башлады. Хатын, әлеге коточкыч күренештән качарга теләп, күзләрен йомды. Эмма шундук тамагына төер килеп тыгылды, һәм ул укшып идәнгә бөгеләп төште.

Тавышка йөгәрешеп килеп житкән тәртип сакчылары коралларын иренәң үле гәүдәсенә һәм хатынга төбәп тынып калдылар. Берездан калын гәүдәле озын ир алгарак чыкты да хатынга иелде. Һәм, кабат күтәреләп, иптәшләренә ымлады. Ике егет, хатынны күтәрәп алып, бүлмәдән чыгып киттеләр.

– Нәрсә эзләргә кирәген беләсез, – диде баягы ир калган-

нарга, – ул шушы бүлмәдә булырга тиеш. Тапмыйча туктамагыз.

Һәм баягы ике егет артыннан иярде. Тегеләр, арттан начальниклары атлаганны күреп, бер мөлгә туктап калдылар.

– Тикшерүләр үзәгенә илтергә, – диде ир, алар янында адымын да акрынайтып тормастан, – яхшылап эшкәртәргә һәм юк итәргә.

Һәм ишеккә юнәлде. Эмма жиде-сигез адым атлауга ук, артында ниндидер шартлау ишетеп борылырга мәжбүр булды. Һәм сүгенеп куйды. Ике тәртип сакчысы да гажәпләнүнең чигенә житеп катып калган иде. Алар битләренә, киёмнәренә чәчрәгән канлы ит кисәкләрен дә сизмиләр, ахры. Эгалимнең хатыны идәнгә сузылып төшкән... Аның башы юк иде...

– Тегеләргә кушылыгыз! – дип боерды ир. – Аңлашыламы?!

Егетләр берәз аптырап тордылар да ашыгып бүлмәгә кереп киттеләр.

Ир урамга чыкты. Тирә-ягына каранып, бертын басып торды.

– Юдыртыгыз барысын да... – диде аннан соң.

Аның тирә-ягында берәү дә юк, кемгә эндәшкәнән дә аңларлык түгел иде.

## 2

Юк, моның чынбарлык икәнәнә ышанырлык түгел иде. Эгәр берничә көн элек кенә берәрсе шушы хакта сөйләсә,

Лэйлэ аны акылдан шашканга исэплэр, һичьюгы, бик оста ялганчы дип атар, телэсэ нэрсэ эшлэр, эмма аның сүзләренэ бер тамчы да ышанмас иде. Хэтта эле дә, барысын да үзе күреп, үзе кичергэндэ дә, бу күренешнең төш кенэ түгелме икэнэнэ шиклэнep куйды.

Уянганда ук, Лэйлэ ниндидер якты хислэр белән, үзен бик яхшы һәм көчле итеп тоеп уянды. Аягына басуга ук, иңенэ назлы бэрхет халат ябылды, аякларына йомшак башмак киелде... Эле менэ ваннада...

Ваннага килеп керү белән, бүлмэ эче хуш ислэр белән тулды, якты моң агыла башлады. Стеналар бер мизгелгэ генэ сыекланып алды да анда, сафтан-саф сулы елга хасил булды. Елга ярындагы талларда кошлар сайрый, яфракларны жиңелчэ генэ тибрэндереп, ягымлы жил исэ. Сулар һавасы да саф, татлы – бөтен булмышыңа үтеп керэ, күнелгэ чиксез лэззэт бирэ. Лэйлэ су керү турында уйлауга ук, өстендэге киемнэре юкка чыкты, һәм ул, аяк астындагы кайнар комга басып, елгага атлады. Аяк йөзеннэн суга кергэч, иелеп, учлары белән жылы дулкыннарны сөзде, битләрен чайкап алды, аннан соң муеннарын, кулбашларын сыпырды да бар күнелен билэп алган тилерткеч дэрт белән елга куенына ташланды. Төрле төстэге вак балыклар, аннан өркеп, читкэ тайпылышты. Лэйлэ аларга игътибар итеп тормады, колачын жэеп йөзэргэ тотынды. Ул, лэззэткэ бирелеп, елганың бер ярынан икенчесенэ йөзеп уйнады да, аз гына арыганлыгын тоеп, дулкыннар өстендэ чалкан эйлэнде. Шул халэтендэ, қояш-

ның назлы нурларыннан күзлөрен кыса биреп, татлы елмайды, кулларын жәйде. Ул болай да су коенырга, су коенганда дулкыннар өстендә менә шулай чалкан ятарга ярата иде. Эмма бу юлы елганың дулкыннары гади түгел иде. Алар хатынның аркаларына, ботларына, бөтен тәнәнә әйтеп аңлатып булмаслык рәхәтлек биреп массаж ясадылар. Беркадәр шулай яткач, ул, рәхәтлеккә түзәлмичә, суга чумды. Башта гадәтенчә күзлөрен йомса да, соңрак, үзенә кайда икәнлеген искә алып, тирә-ягына күз салды һәм сокланудан чак кычкырып жибәрмәде. Монда оймак хозурлыгы иде. Саф чиста су. Кояш нурында төрлө төсләргә кереп, мәржәндәй ялтырап китүче эреле-ваклы гүзәл балыклар, әллә нинди сихри үсемлекләр...

«Илдар белән бергә керергә кирәк булыр, – дип уйлап алды хатын, – монда шундый соклангыч икән...»

Ире исенә төшүгә, ул кабат дулкыннар өстенә чыкты да яру буена йөзеп китте. Суның муен тиңтен урынына жиккәч, басып калды. «Чистарынырга кирәк», – дип уйлады. Шулар арада ниндидер күзгә күренмәс кул аны хуш ис бөркеп торган назлы мунчала белән юарга кереште. Бу кызык та, рәхәт тә иде. Берздан юу тукталды, Ләйлә тагы бер кат суга чумып алды. Дулкыннар өстенә таралган күбекләр юкка чыкты...

Тагы бер мизгел үтүгә, ул ванна бүлмәсендә иде инде. Бүлмәдәге жылы дулкын аның тәнәнә киптерде, чәчлөрен матурлап тарады. Берздан хатынның өстендә алсу төстәге кыска халат, аякларында йомшак башмак пәйда булды. Ул, бо-

ларны күрөп, канэгать елмаеп куйды һәм, ваннадан чыгып, кухняга юнәлде. Бөтен бүлмәгә тәмле аш исе таралган иде.

– Илдар! – дип дәште хатын. – Ашарга эзер...

Ире, канэгать елмаеп, ишектә пәйда булды. Ул да яңа гына ваннадан чыккан иде. Хатыны янына килеп, аның бит очыннан гына үбеп алды да табынга утырды. Өстәл буп-буш иде. Алар утыруга ук, алларында берешәр стакан алма суты пәйда булды. Аны эчеп куюга, буш стаканнар юкка чыкты да, тәлиңкәләр барлыкка килде...

Ир белән хатын бер-берсенә карап елмаешып тордылар да кашыкка үрелделәр.

– О! Соклангыч! – диде ир пылауны тәмләп карау белән. – Мин синең нәкъ шундый итеп пешергәннене яратам.

Ләйлә кеткелдәп куйды.

– Эмма монысын мин пешермәдем, – диде ул, берәз сагая төшөп, – моны йорт пешерде.

– Эмма ул аны нәкъ синеңчә итеп, мин яратканча итеп пешергән. Менә үзең дә ашап кара әле.

Хатын бер кашык капты да иренә карады.

– Нәрсә?! – диде ир, аның кыяфәтеннән сагаеп. – Нәрсә булды?

Хатын елмайды.

– Эмма бу... Хәтерендәме, син бермәлне, мин эштән кайтуга, пылау пешереп куйган идең? – диде хатын канэгать бер хыялыйлык белән. – Мин аны шултиклем нык яраткан идем... Бу – нәкъ шул пылау... Бу мин пешергәнчә түгел...

Ир тэлинкэгэ үрелгэн жиреннэн туктап калды.

– Лэкин... – Һәм ул, елмаеп, хатынының тэлинкәсеннән бер кашык алып капты. – Чынлап та! Минекен дә тәмләп кара эле.

Хатын ирнең тэлинкәсенә үрелде дә шаркылдап көлеп жибәрде:

– Мин сиңа ышанам! Ышанам. Өй безгә үзебез яраткан ашны пешерә. Миңа мин теләгәнчә итеп, сиңа – син теләгәнчә. Менә могжиза!

– Соклангыч!

Һәм алар сөенеч белән ашарга керештеләр.

Бу өйгә алар эле кичә генә күченеп килгәннәр иде. Бүген беренче көнне генә каршы алалар. Һәм һәр күренеш алар өчен зур яңалык, чиксез могжиза булып тоела иде. Алар бәхетле иделәр. Бер-берсен өзелеп яраткан утыз биш яшьлек ир белән хатын өчен шуннан да зуррак бәхет юктыр төсле иде.

Бераздан Ләйлә ирен озатырга ишек төбенә чыкты.

Икесеннән дә якты нур тарала иде. Өйдә бары тик алар гына тоя, алар гына ишетә алган татлы моң яңгырый.

– Мин мондый йорт турында хыяллана да алмаган идем... – Хатын, назланып, аның муеныннан кочаклады: – Рәхмәт сиңа, кадерлем!

Илдар канәгать елмайды. Хатынының чөчләрәннән сыйпап, бит очыннан үбеп алды да аның кулын сак кына шудырып төшерде.

– Чынлап та шәп, әйеме? – диде ул, галстугын төзәтеп. – Кыйбат та түгел.

– Ә миңа, барысыннан да бигрәк, диван ошады, – дип, на-злы елмайды хатын. – Эшенән тизрәк урап кайт, яме...

Илдар сәгатенә карап алды да, мут елмаеп, тагын галсту-гына үрелде.

– Әле вакыт бар. – Ул, галстугын салып, шкаф ягына ыр-гытты. – Күп түгел түгелен...

– Юк... – Ләйлә аның галстугын эләктереп алды да кабат иренәң муенына кидерде. – Эштән кайткач, яме...

Илдар иренен бүлтәйтеп куйды. Һәм бик төксе кыяфәт белән галстугын төзәтергә тотынды.

– Эшенә соңлавыңны теләмим, – дип акланды хатыны, – үзең беләсең бит инде, мин ашык-пошык кыланганны ярат-мыйм. Кайткач, яме... Иркәнләп, рәхәтленеп...

Илдар аны кинәт кочаклап алды да, күкрәгенә кысып, кая туры килә, шуннан үбәргә тотынды.

– Бердәнберем минем...

– Жаным...

Алар, үзләре дә сизмәстән, наз дөнъясына чумдылар, һәм кайнар сулышлар моңы, хисләр яктылыгы бөтен өйгә тарал-гандай булды. Әлеге иркәләшү тиз генә тукталачак түгел иде. Эмма көтмәгәндә ягымлы тавыш ишетелде:

– Онытылып китмәгез! Илдар, эшенә соңлыйсың.

Әлеге тавыштан икесе дә аптырап катып калдылар. Кем-недер күрергә теләгәндәй, ирекседән тирә-якка күз ташла-

дылар. Һәм эшнән нәрсәдә икәнән аңлап, икесе дә берьюлы кычкырып көлөргә тотындылар.

– Өй! – дип шаркылдады Лэйлә. – Өй безгә рөхсәт итми.

– Күралмыйм бу өйне! – дип көлдө Илдар. – Аның безгә комачауларга ни хақы бар? Ишетәсеңме, өй, син безгә комачаулама! Югыйсә...

– Э ул чынлап та хақы... – диде Лэйлә. – Сина китәргә вакыт, кадерлем...

Илдар хатынын үптә дә ишек төбөндөгә кечкенә келәмгә барып басты. Шундук келәм эченнән аның туфлие күренде, ул үзлегеннән ирнең аягына киелде. Бу хәл мизгел эчәндә эшләнде, хәтта күз дә ияерлек булмады. Бер үк вакытта ниндидер күзгә күренмәс кул Илдарның чәчләрен матурлады, киёмнәрен төзәттә, хәтта хушбуй да сиптереп куйды. Һәм барысы да эзер булгач, ишек ачылды.

– Хәерле юл сина, Илдар! – диде ниндидер ягымлы тавыш. – Исән-имин йөрөп кайт...

Боларны сокланып күзәтеп торган Лэйләнең иренендөгә елмаю бер генә мәлгә сүрелеп калды. Ишектән чыгып киткәндә, иренә соңгы сүзнә ул әйтергә тиеш иде. Э монда... Адәм баласының бөтен теләк-хажәтләрен үти торган шушы йорт хатынны икенче планга күчәрәп куяр төсләрәк тоелды. Ләкин ул моңсулыкка бирелмәскә тырышты. Йорт чынлап та соклангыч иде. Ул сине үзә ашата, үзә киендерә, үзә йоклата. Йокы турында уйлауга, ул бүгенгә төннә исәнә төшердә дә татлы елмаеп куйды. Диван. Ир белән хатынның психо-

логик һәм физиологик үзенчәлекләрен искә алып эшлэнгән бу диван йокының тирән һәм тәмле булуын гына тээмин итми, ул хэтта женси мөнәсәбәтләрне дә тулыландырырга, яктырак, татлырак, ләззәтләрәк итәргә сәләтле иде. Гомумән, бу йорт кеше өчен, аның бәхетле тормышы өчен эшлэнгән изге нәрсә иде.

Ләйлә болдырга йөгереп чыкты. Илдар машинага утырып өлгермәгән иде әле. Ул хатынын күреп елмайды. Ләйлә бармакларын елмаюлы ирененә тидереп алды да иренә кул болгады. Илдар ана карап күз кысты һәм кабинага кереп утырды. Машина кузгалып китте.

### 3

– Мин сезгә хезмәт итәргә эзер, – дигән ягымлы тавыш ишетелде машина кәнәфиенә кереп утыру белән. – Кая юнәләбез?

– Эшкә.

Илдар машинаның мондый гадәтләренә күнегеп беткән иде инде, артык әһәмият бирмәде. Ул йорт турында уйлады. Һәм болдырга чыгып кул болгап калган хатыны турында. Әле аерылышуларына мизгел дә үтмәде, ә ул инде сагынып та өлгерде. Сагыну көчле иде. Өйдән ераклашкан саен, йөрәгенен ниндидер бер кылы ныграк суырылган төсле тоелды. Кире борыласы, эшкә барудан берәр сәбәп табып баш тартасы иде. Мондый гамәл ахмаклык икәннен белсә дә, ул бүген беренче тапкыр өйдән китәргә теләмәде. Беренче тапкыр ул чынлап, өзелеп сагынды. Сагыну көчле иде. Тик ул бер нәрсәне

генэ ачыкый алмады. Лэйлэне сагынуу идеме, эллэ өйнеме? Икесен дә... Икесен дә сагынуу иде бу... Һәрхәлдә, Илдар шулай уйлады, үзен шуңа ышандырырга тырышты...

Илдар тәрәзәгә карап бара башлады. Иртә иде әле, ко-  
яш офык читендә генә тора, ә һавада төнге салкынлык та-  
ралып өлгермәгән иде, урамда кеше заты күренмәде. Хәер,  
Уфаның бу бистәсендә жәяүлеләрне бик күпләп очратыр-  
мын димә. Бу – йокы районы. Кешеләр иртә белән эшкә чы-  
гып китәләр дә монда кичен генә кайталар. Ә өйдә калучы-  
лар булса, алар урам буенда селкенеп йөрми. Өйләрендә бө-  
тен нәрсә өчен дә шартлар тудырылган, өйләрендә алар ож-  
махтагы шикелле яшиләр. Кеше-фәлән күренмәде. Ә урам-  
нар... Күз явын алырлык якты нурлар белән балкып тор-  
ган йортлар да, ул йортларны әйләндереп алган коймалар  
да исциткеч дәрәжәдәге сәнгать эсәренә тиң иде, алар те-  
редер, сулыш алалардыр, тирә-юньдәге хуш исләрне тоялар-  
дыр, талгын гына агылган тылсымлы моңны ишетәләрдер  
шикелле иде. Хәтта автомобиль юлы да жанлыдыр, син юл  
буйлап бармыйсыңдыр, урынында гына торасыңдыр, юл си-  
не каядыр йөздереп барадыр сыман тоела иде. Соклангыч  
матурлык монда һәммәсен дә жанлы итеп күрсәтә, ә жаны  
бар әйберләргә карата ирекседән күнелдә хөрмәт уяна, син  
аларны үзең дә абайламастан ярата башлайсың. Илдар ирек-  
седән рәхәт елмаеп куйды. Бу дөньяны ул ярата иде. Һәр-  
нәрсәсен аерым-аерым һәм барысын берьюлы. Үзең яшәгән  
дөньяга сөю йөртү шултиклем рәхәт иде.

Агыйдел күперен чыгып Зорге урамына якынлашуга, хэрэкэт арта төште. Юлда автомобильләр дә, тротуардан атлаган кешеләр дә ешайды. Монда бөтен нәрсә үзгә иде. Бу инде алар яшәгән бистә түгел, бу шәһәрнең үзәгенә керә. Һәм ике-өч катлы шәхси йортлар бөтенләй юк, алар урынында егермешәр катлы хөкүмәт өйләре иде. Эмма алар да Илдарның күңелендә уянган ярату хисен сүрелдерә алмады. Бу йортлар үзләренчә матур иде. Алар да иртәнге кояш нурында төрле төсләргә кереп балкый, алар да жиргә үзләренчә ягымлы нур сибә. Моннан берничә көн элек кенә Илдар белән Ләйлә дә шушы йортларның берсендә яшиләр иде. Илдар үзләренең шушы йортларда гомер иткән чагын күз алдына китерергә тырышты. Унтугызынчы катта урнашкан өч бүлмәле фатир иде ул... Гажәпкә каршы, шуннан артык берни дә килеп чыкмады. Хәтерли алмады. Бөтен уңайлыклары булган яңа өйләренә кичә генә күченеп килсәләр дә, Илдар фатирдагы тормышның нечкәлекләрен оныткан иде. Эмма ул бер нәрсәне яхшы белә, бу фатирлардагы тормыш һич тә зарланырлык түгел, гомумән, алар бәхетле илдә, бәхетле шәһәрдә яшиләр, һәм алар белгән бөтен кеше дә үзен бәхетле итеп тоя иде.

– Эх!..

Илдарның күкрәгеннән ургылып чыккан шушы канәгатьлек авазыннан якты моң яралды, һәм ул моң, бар тирә-юньне дәртле дулкынга күмеп, бөтен салонга яңгырады. Ир аны ләззәтләнеп, бөтен күзәнәкләренең рәхәт земберләвен тоеп

тыңлады. Үз күңеленнән яралган моң ич! Элбәттә, Илдар әлеге моңның автомобиль синтезаторыннан таралуын яхшы белә иде. Аның күңел кичерешләрен тоеп торган автомобиль шул халәтенә туры килердәй музыка уйната. Ләкин бу үзе үк соклангыч түгелмени!

Бераздан өен һәм хатынын юксыну белән бәйле баягы уңайсызлыкның эзе дә калмады. Ул үзен бәхетле итеп сизде. Шатлык очкыннары уйнатып торган күзләре белән тәрәзәгә бакты. Бәхетле шәһәрнең якты урамына. Урамда кешеләр бик күп түгел иде. Дөрөсрәге, нәрсә турындадыр сабыр гына гәпләшеп килгән ике ирдән башка берәү дә күренмәде. Ирләрнең икесе дә кырык яшьләр тирәсендә булып, икесе дә костюм-галстуктан иде. Хәтта киёмнәренә тегелеше дә бертөрле сыман тоелды. Алар бары тик төсләре белән генә аерылалар, бөдрә коңгырт чәчлесе ак күлмәге өстеннән көрәнсурак төстәге пинжәк кигән, ә жирән чәчләрен кыска итеп алдырганында кара зәңгәр пинжәк иде. Болар, күрәсең, якындагы берәр урында эшләүче инженерлардыр, өйләре якин булгач, эшкә дә жәяүләп кенә йөриләрдер. Илдар елмаеп куйды. Саф һавалы якты урамнан бер мизгелгә катып калды. Күзләрендә гажәпләнү галәмәте пәйда булды. Илдар башын селкеп, керфекләрен жемелдәтеп алды да тәрәзәгә ныграк сыенды. Күзләре аны алдамый иде бугай. Көрәнсу пинжәк кигән ир юкка чыккан иде. Ләкин моның булуы мөмкин түгел. Урамнан атлап барган жиреннән

адәм баласы берничек тә эзсез-нисез юкка чыга алмый. Әллә күзенә генә күрендеме соң? Автомобиль әлеге күренешне узып киткән иде инде. Илдар артына борылып-борылып карады. Мөгаен, күзенә генә күренгәндер, энә ич, бергә атлап барган иптәше берни булмагандай юлын дәвам итә. Янындагы кеше кинәт юкка чыкса, алай тыныч кала алмас идең. Димәк, күзгә генә күренгән. Илдар үзенә сәерлеге турында уйлап елмаеп куйды. Тулысынча сау-сәламәт кеше булса да, кайчагында аның белән мондый кыска вакытлы гажәп күренешләр булгалаштыра иде. Докторлар да артык әһәмият бирми, күрәсен, бик зарарлы нәрсә түгел. Үз уйларыннан үзе юанып, ул якты ягымлылык белән яңгыраган музыкага колак салды. Әллә нинди илаһи моң! Жанны иркәли торган...

Беркадәр вакыттан музыка талгын гына үзгәрә төште, һәм Илдарның уйлары эш урынына күчте. Ул бүген башкарырга тиешле кичектергесез эшләрен барлады, һәм тизрәк офиска барып, аларны тормышка ашыру теләге уялды.

Ул Фәннәр академиясенең өлкән гыйльми хезмәткәре иде. Рәсми телдә шулай атала, ә асылда алар бүлектә нибары дүрт кенә кеше: бүлек мөдире профессор Рамил Әхмәтов, озын буйлы, таза гәүдәле, иллегә житеп килүче ир, аның урынбасары Илдус һәм бөтен нәрсәгә дә өлгерә торган кечкенә буйлы ябык кыз Зифа. Әлбәттә, килеп-китеп хезмәттәшлек итүче, теге яки бу мәсьәләдә фикер алышучы, кинәш бирүче галимнәр аз түгел, әмма нигездә төп эшне шушы дүртгәү алып бара, төрле тәҗрибәләр үткәрәләр, исәп-хиса-

плар ясыйлар, көнозын бергэ кайнашсалар да, бер-берсенен хәлен белешергә дә вакыт табалмаган чаклары да бик еш була.

Әле алар ясалма кан эшкәртү белән мәшгуль иделәр. Бу кеше организмнын теләсә нинди халәттә дә кислород белән тәмин итүче кан булырга тиеш. Әгәр барысы да уңышлы килеп чыга икән, кеше, су астында да үзен иркен хис итеп, үзе теләгән кадәр сәяхәт кыла алачак. Әлбәттә, барысы да яхшы булачагына аларнын ышанычы зур иде...

– Без билгеләнгән урынга килеп життек, – дигән ягымлы тавыш ишетелде. – Сезнең күрсәтмәләрне көтәм...

Илдар уйга бирелгән иде, әлеге тавышнын каян килүен башта аңламыйчарак торды. Аннан соң елмаеп куйды.

– Рәхмәт! – диде ул, аппаратуралар панелен сыйпап. – Рәхмәт сиңа... Әлегә беркая да китмибез. Үз урынына барып ял итәрсең...

Һәм урамга чыкты. Автомобиль ниндидер якты нур белән балкып алды да акрын гына стоянкага юнәлде. Илдар анын артыннан бертын карап торды. Һәм Академиягә илтүче эскалаторга басты.

#### 4

Бүген дә эш тыгыз иде. Килү белән, барысы да бер-ике авыз сүз генә алыштылар да тәжрибә үткәергә эзерләне башладылар.

Перфторуглеродларнын, икенче төрле әйткәндә, барлык углерод бәйләнешләре фтор ионнары белән тулыландыры-

лган углеводородларның, кеше организмындагы бернинди матдә белән дә бәйләнешкә кермәве моннан берничә гасыр элек үк билгеле булган. Бу – кешенең аерым бер органын кирәкле матдә, әйтик кислород белән тиешле дәрәжәдә тә-эмин итүгә юл ача. Бүгенге тәҗрибәнең нигезендә шушы га-ди күренеш ята иде.

Ләкин профессорның исәп-хисаплары бик тә үзенчәлек-ле була, һәм ул алар белән артык уртаклашып бармый иде. Бүлектә эшлэгән галимнәрнең һәрберсе мәсьәләнең үзенә кагылган өлешен генә яхшы белә, ул шуны зур төгәллек белән башкарырга тиеш. Гомумкартинаны бары тик профес-сор үзе генә күзаллый ала. Һәм тиешле нәтиҗәне дә фәкать ул гына чыгара. Бу, әлбәттә, галимнәрнең эчен пошырмый калмый, әмма фән дөньясының тәртибе шулай: кем башлан-гычында эшлисез, шуның эмерен үтәргә тиешсез. Эгәр буй-сынырга теләмисез икән, үз эшеңне булдыр. Ә Рамил Әх-мәтович белән эшләү – үзе бер бәхет. Ул җитди галим. Ях-шы кеше. Бу ике сыйфатны бер галимдә сирәк очратасың. Илдар үзен бик зур химикка исәпләми, мәсәлән. Монда ул очраклы кеше. Үз башлангычында ниндидер яңа ачышлар ясарга теләге дә, мөмкинлеге дә юк. Кайчагында ул үзенен ник монда эшләп йөрүенә аптырап та куя. Ләкин нишлисез, кайда да булса хезмәт түгәргә кирәк. Ә Фәннәр академия-се – начар урын түгел... Кыскасы, хәлләрнең әлеге торышы Илдарны артык борчымый иде. Ул үзенен вазифасыннан да, хезмәттәшләреннән дә, эш хакыннан да канәгать. Шуңа да

Һәрнәрсәне җитди итеп, бернинди ялгышларга да урын калдырмаслык итеп башкарырга тырышты. Барысы да аның хәлендә иделәр бугай, берәү дә игътибарын читкә юнәлтмәде.

Бары тик төш җиткәч кенә, алар, эшләрен читкә алып куеп, башларын күтәрделәр һәм шунда гына бер-берсен күргән сыман булдылар.

– Ничек соң яңа йортта? – дип, мыек астыннан елмайды Илдус. – Рәхәтме?

– Соклангыч! – Илдар да елмайды. – Әйтеп бетермәле түгел...

– Ә сезгә кадәр анда кем яшәгәннән беләсеңме соң?

– Юк. Ә кем яшәгән?

– Профессор Гаскәров. Хатыны белән.

– Нәрсә?!

– Илдус! – Рамил Әхмәтовичның тавышында шелтә яңгырады. – Теләсә нәрсә сөйләп, кешенең кәефен җибәрмә. Тиздән син дә шундый ук йортларның берсенә урнашачаксың.

– Ә профессор Гаскәров кем ул?

Илдус аның шуны да белмәвенә авыз ерды. Рамил Әхмәтович җитди иде.

– Бик талантлы бер галим бар иде, – диде ул, – әмма соңгы вакытларда күренми башлады. Аны акылын жуйган икән дип сөйлиләр. Хатынын да, үзен дә психик авырулар хастаханәсенә салганнар.

– Ә йортын сиңа бирделәр, – дип чеметеп алды Илдус. – Шәп бит!

– Илдус! – Бу юлы профессорның тавышы кискен яңгырады. – Житте!

– Чынлап та шулаймыни? – Илдар профессорга карады. – Без аның йортында яшибезме?

– Әйе. – Рамил Әхмәтовичның тавышы тыныч иде. – Сез аның йортында яшисез. Ләкин йорт инде сезнең психологик хәлегезгә, сезнең хасиятлэргә яраклаштырылган. Ул сезнеке.

– Ә профессор Гаскәров... – Илдар тотлыгыбрак калды. – Ул дәваланып чыккач... Әйе, ул дәваланып чыккач, безне тагын күчерәчәкләрме?

– Юк. Үзегез теләмисез икән, сезне беркем дә беркая да күчермәячәк.

Илдар елмаеп куйды. Эмма аның елмаюы Илдуска ошамады.

– Ләкин сез үзегез үк күчэргә теләячәксез, – дип, астыртын елмайды ул. – Син үзең күчэргә теләячәксең. Чөнки син минем чиратка кердең. Ул йорт миңа булырга тиеш иде.

– Нинди аерма?! – дип елмайды Илдар. – Мин кичә күчтем, син иртэгә күчәчәксең...

Һәм, үзенең артыгын ычкындырган сизеп, кинәт туктап калды.

– Иртэгә?! – Илдус үз колакларына ышанырга теләмичә, әле Илдарга, әле Рамил Әхмәтовичка карады. – Ничек иртэгә?

Кинәт бүлмә ишеге ачылып китте дә Зифаның елмаюлы йөзе күренде

– Э менә шулай! – диде ул, кулындагы пультны Илдусның борын төбенә сузып. – Сөенчегә нәрсә бирәсең?

Илдус аптырап торуында булды.

– Пульт! – диде ул ниһаять, елмаеп. – Фатир белән идарә итү пульта!

– Сөенчегә нәрсә бирәсең? – дип кабатлады Зифа. – Эйдә, саранланма...

– Бүген мин сыйлыым! – Илдус кызның кулыннан пультны эләктереп алды. – Барыгызны да! Киттек хәзер үк ресторанга!

– Ашыкма эле син, – дип елмайды Рамил Әхмәтович, – эшне ташларга уйлыйсыңмы әллә?

– Э бәлки, иртәгәгә калдырырбыз?

Рамил Әхмәтович кеткелдәп көлеп жибәрде:

– Э бәлки, фатирга күченүенне кичектереп торырбыз?

– Юк инде, Рамил Әхмәтович! – Илдус бәхетле иде. – Бер минутка да кичектерү юк! Э табынны... Эштән соң... Эштән соң барыгызны да гаиләләрегез белән бәйрәм табынына чакырам...

– Ашыкма эле, Илдус, – дип елмайды Рамил Әхмәтович, – ашыктырма. Бүгенгә табынны кичектереп торырга туры киләчәк. Син башта кайтып хатыныңны сөендер. Э иртәгә... Иртәгә безне дәшәрсәң... Иртәгә мөмкин. Э бүген булмый.

– Миңа гел көтәргә язгандыр инде, – дип үпкәләгәндәй итте Илдус, – гел көтәргә...

– Син үзең ашыгасың, – дип елмайды Зифа. – Э ашыккан

кеше ул гел көтэргэ мәжбүр була.

– Ярый, – дип елмайды Илдус, – иртэгә икән – иртэгә!

– Юк, бүген дә! – дип кеткелдәде профессор: – Төшке аш – синең исәптән. Бэйрәмне бүген башлыйбыз...

– Иртэгә дәвам итәбез... – дип элөп алды Илдар.

– Берәр айдан туктыйбыз, – дип шаркылдады Зифа. – Ай буге синең яңа фатирны бэйрәм итәбез.

– Юк, алай булмый! – Илдус, ике кулын да күтәрөп, аларга каршы төште. – Илдарның йортын кем юа?!

– Ну, аныкы бик һуш китмәле түгел бит инде... – диде профессор, мыек астыннан елмаеп. – Чирле кешеләрдән калган бичара гына өйне юдың ни, юмадың ни аны... Э синеке!.. Монны бөтенләй бүтән!

– Ярый, килештердегез! Киттек, әйдә, ашханәгә!..

Алар шулай, шау-гөр килеп, ашханәгә атладылар. Ашханә дигәнә лабораториядән чыгып берничә адымда гына урнашкан бер бүлмә иде. Бу – аларның гына ашау-эчү урыны, башка бүлекләренң һәркайсының үзенеке бар, һәм анда да күзгә күренмәс роботлар сиңа теләгән ризыгыңны эзерләп бирә. Һәм, әлбәттә, монда барысы да бушлай, ә Илдусның «минем исәп, синең исәп» дип сөйләнүләре бары тик күңел күтәрү өчен генә, һәм монны бөтенесе дә аңлый иде.

– Ике бифштекс, бер балык, бер... – дип тезеп китте Илдус, әмма профессорның күтәрелгән кулларын күрөп туктап калды. – Тагы көтәр-гәме?

– Юк, – дип елмайды Рамил Әхмәтович, – Илдар белән

безгә – ике бокал минераль су. Э үзегезгә теләгәнчә алыгыз.

– Ләкин, профессор...

– Без бүген синең белән – тәҗрибә астында булачак кешеләр, – дип бүлдерде аны Рамил Әхмәтович. – Шуңа күрә тамак ягын берәз чикләргә туры киләчәк.

Илдар бер сүз дә әйтмәде, өстәлдә пәйда булган тәлинкәләргә карап, моңсу елмаеп кына куйды.

## 5

Илдар киткәч, Ләйлә күтәрмәдә озак кына басып торды. Күршедәге йортларны күзәтте – соклангыч матур йортлар, әмма карашың тоткарланарлык бер генә нәрсәсә дә юк. Ул үзләренә өенә гашыйк, шуңа да башкаларга бик игътибар бирми иде бугай. Акрын гына күтәрмәдән төшеп, ихата буйлап атлады. Койма буйларындагы чәчәкләр дә, сукмак янындагы куаклар да искиткеч бер төгәллек белән утыртылган – Ләйлә бер мәлгә моның адәм кулы белән эшләнүенә шикләнәп тә куйды. Һәм елмайды. Элбәттә, кеше кулы белән түгелдер. Күзгә күренмәс роботлар сине тирбәтеп йоклата, тәмләп ашата, хәтта аягыңа башмакка кадәр кидерә икән, урамдагы эшләр, әлбәттә, адәм кулы белән башкарылмый инде. Элеккеге фатирларында Ләйлә бөтен эшне диярлек үзе эшли иде. Кер дә юа, ашарга да пешерә... Элбәттә, боларның барысын да кечкенә роботлар башкара инде, әмма алар белән Ләйлә идарә итә иде. Әле ул үзен ничектер читкә тибелгәндәйрәк итеп тойды. Ул үз өендә түгелдер, кунакка гына килгәндер шикелле булды. Үзенә хужа икәнән расларга

теләп, бәйләнерлек урын эзләп, ары-бире йөрөндө дә кире болдырга килеп басты.

Өйгә керәсе килми иде.

Ул янә буш урамга күз йөгөртеп алды. Күршеләрдә кем-нәр яши икән? Моны ул тиз генә белә алмас инде. Шәһәр жирендә күрше белән күрше бик аралашып яшәми. Унар ел бер тирәдә гомер итеп тә, кемнең кем икәнән белмәгәннәр күп. Кинәт Ләйлә үзен япа-ялгыз итеп тойды. Илдар ташлады да китте. Аңа рәхәт. Аның янында һичьюгы хезмәттәшләре бар. Ә Ләйлә...

Җил исеп куйды, һәм аның күнелен ниндидер салкынлык биләп алды, бөтен булмышын күңелсезлек, сагыну, юксыну тойгысы ялмады, әлеге хисләрнең бер дә юктан гына икәнәнә үзен ышандырырга теләсә дә, берни дә килеп чыкмады – ул көчсез иде. Берничә көн элек кенә үзенә чиксез мөмкинлекләре белән кызыктырган өй бүтөн ана көндәше кебек булып тоелды. Синең иреңне шушы өй ашата, шушы өй йоклата, хәтта никах түшәгендә дә ул килеп кысыла... Соң шулай булгач... Ләйлә ни өчен кирәк Илдарга?! Теләсә нинди хатын белән теләсә нинди ирне яраштырып яшәтә ала ич бу йорт. Моңарчы Ләйлә белән Илдар үз тормышларына үзләре хужа, аларның эш-гамәле белән бер-берсенә булган мэхәббәт, ихтирам идарә итә иде. Ә бүтөннән башлап, алар белән шушы йорт идарә итәчәк. Энә бит, иртән рәхәтләнеп үбешергә дә ирек бирмәде.

– Онытылып китмәгез. Илдар, эшенә соңлыйсың... – дип,

өйгө охшатырга тырышып кабатлады хатын. – Онытылып китмәгез... Илдар, син болай ит... Э син, Ләйлә, болай эшлә...

Аларны хезмәтләндерергә тиешле булган йорт ник эле ха-кимлек итәргә тиеш?! Һәркем үз урынын белергә тиеш. Ләйләнең күнелен жылытып торучы бер генә нәрсә бар иде бу мизгелдә. Ул бу йортны теләсә кайсы вакытта сүндереп куя ала. Юк, барыбер ул хужа булып чыга. Ул менә хәзер үк ба-ры тик бер кнопкага гына баса, һәм йорт гади дән дә гадигә әйләнә. Хәзер үк сүндереп куярга кирәк. Хәзер үк...

Ләйлә шул уйлар белән өйгә атласа да, ишектән керү белән үзен ниндидер якты нур чолгап алуын тоеп, тыелып торды, ә бер мизгелдән баягы теләге бөтенләй юкка чык-ты. Соң шундый соклангыч өйне сүндереп куялар димени?! Бу йорт бит синең жаның-тәнеңне назга, ләззәткә төрә, син үзеңне бәхетле итеп сизсен өчен, бу йорт барысын да эшли. Соклангыч өй бу!

Ул ишек төбөндә беркадәр басып торды. Аннан соң кух-няга узды. Берәр эш эшләргә кирәк миме дигәндәй, күзләрен йөгертөп алды. Бөтен жир жыйнак һәм пөхтә иде. Бернигә дә кул тидерерлек түгел. Баягы уй тагын үзен сиздереп куйды. Артыклык тойгысы.

– Ләйлә, син борчылма... – дигән ягымлы тавыш ишетел-де. – Экрәнләп син барысына да күнегерсең. Теләсәң, без си-нең белән икәүләп ашарга эзерли алабыз. Илдар кайтуына. Шулай итәбезме?

Хатын, кемнедер күрергә теләгәндәй, алан-йолан каранып куйды. Һәм елмайды:

– Юк... Үзең генә пешерерсең инде...

– Ничек телисең... – Йортның тавышында да елмаю ишетелгәндәй булды. – Эмма беркайчан да үзеңне кирәксез итеп тойма. Мин – сезнеке, һәм мин – сезнең өчен. Эгәр син үзеңне артык дип хис итсәң, мин дә үземнең артыклыгымны тоям. Һәм...

– Һәм икебезгә дә кыен була, – дип дәвам итте аны Ләйлә. – Ярый... Гафу ит... Өйрәнермен әле...

Йорт башкача дәшмәде. Эмма аның сүзләреннән соң Ләйләгә чынлап та рәхәт булып калды. Йорт хаклы иде. Рәхәт-леккә дә күнегергә кирәк. Тарсынып-нитеп торырга, үз кәефеңне үзең жибәрергә ярамый. Һәм ул тагы ваннага атлады. Ял итәргә, гомернең ләззәтле мизгелләрен бөтен тулылыгында татып калырга кирәк. Ләйләнең күз алдында инде су астының соклангыч күренешләре пәйда була башлаган иде...

## 6

– Бер нәрсәдән дә куркасы юк, – дигән иде профессор. – Беләгеңә укол ясыйбыз да бер-ничә минутка менә шушы ваннага кереп ятасың. Теләсәң, тикшеренүләр барышын күзәтерсең, теләсәң, йоклап ал – ихтыярың. Синнән бары тик бер генә нәрсә таләп ителә. Баштагы мәлдә фикерләреңне үз кичерешләреңә тупларга тырыш...

Профессорның сүзләренә караганда, бернинди дә авыр-

лыгы булырга тиеш түгел иде. Эмма, укол ясагач ук, Илдар әлеге сүзләрнең хаклыгына шикләнә башлады. Беренчедән, аның тамырына кертелгән сыекча гади укол түгел, зәңгәрсу төстәге куге нәрсә иде. Икенчедән, ул бик тә авырттыра торган нәрсә булып чыкты. Әйтерсең Илдарның тамырлары буйлап кан түгел, ә юлында очраган бөтен нәрсәне дә кырып-себереп ашап баручы монстр хәрәкәт итә иде. Аның бөтен тәне тартышты, күзләре акайды, тешләре шыгырдап кысылды, иреннәре ерылды, битендәге тамырлары бармак юанлыгы булып бүртеп чыкты. Ләкин иң үзәккә үткәне бу түгел иде әле, аның тыны кысылды, берездан ул үзенә бөтенләй дә сулыш ала алмавын тойды, әйтерсең кемнәндер күзгә күренмәс кулы бугазыннан каерып тоткан иде. Башта ул бернәрсә дә күрмәде, соңрак күз алдындагы томан тарала төште, һәм үзе тирәли нәрсәдер эшләп йөргән кешеләр шәйләнде. Ләкин бу озакка бармады, бөтенесе дә әкрән генә калейдоскоптагы сурәتلәр сыман вак кына кисәкләргә таркалды. Илдарның өстенә иелгән профессорның йөзе, аның артындарак торган Илдус белән Зифа, лабораториядәге күренешләр... Барысы да кечкенә кисәкчәләргә әверелеп, дерелдәп тордылар да жуела башладылар. Әйтерсең болар чынбарлык түгел, компьютер мониторияндагы сурәتلәр генә иде. Һәм алар жуелдылар да, күз алдында ап-ак экран гына торып калды... Ап-ак экран гына. Акрынлап, аклык ерагая башлады, һәм берездан ул, күз күреме житмәс биеклеккә китеп, зәңгәрсу караңгылык артына яшеренде.

Тирэ-якта тик зэнгэрсу караңгылык кына иде.

Илдар күзлэрен ачты. Күренеш үзгэрмәде. Бөтен тирэ-юньдэ – зэнгэрсу караңгылык, э колакта ниндидер тылсымлы музыка уйный. Ниндидер сихри музыка – тынычландыра, үзенэ буйсындырып, бөтен дөньяңны оныттыра.

Һәм ниндидер ис бар сыман... Саф хава... Юк... Тын юлларын иркәли торган саф һәм... бераз гына эчкелтем хава... Һәм салкынлык... ниндидер салкынлык... Ул синең желекләренэ үтеп кереп калтыранырга мәжбүр итми, ул бары тик бөтен булмышыңны кытыклатаып кына тора.

Бераздан аның баш очында ниндидер шәүлэләр пәйда булды. Кешеләр булса кирәк. Әйе, кешеләр... Аларның йөзен дә, гәүдә-кыяфәтен дә аерырлык түгел... Шәүлэләр аның янында нәрсәдер эшләделәр. Алар әкрен һәм тавыш-тынсыз иде...

– Укол ясадыңмы? – дип пышылдады кемдер.

– Әйе... – дип жавапладылар. – Хәзер ул безнеке...

– Безнеке... – дип, канәгатьсез пышылдады берәү. – Минем этине шушы нәрсә үтерде...

Тынлык урнашты.

– Мин беркемне дә үтермәдем... – дип акланды Илдар. Тик аны берәү дә ишетмәде.

Жил исеп куйды. Бу салкын да, саф та жил иде. Ничектер иркәләгән сыман тоелды.

– Юк... – диде кемдер. – Синең этиеңне бу үтермәде. Бу түгел. Мин үз күзләрем белән күрдем.

– Житэрегеэ! – Бу тавыш башлыкларыныкы иде бугай. – Вак-төяк нэрсэлэр белэн баш катырмагыз. Монда житди эш бара.

Сөйлөшүлөр тынып калды.

Шәүлөлэр нидер эшли иде.

– Син барысын да дөрөс эшләдеңме? – дип пышылдадылар безадан. – Син моның ярдәм итэчегенэ ышанасыңмы?

Элеге тавышны ул Зифаныкына охшатты. Димәк, ниндидер көтелмэгән хэл килеп чыккан. Көтелмэгән хэл килеп чыккан да, аны кабат дөньяга кайтарырга итэләр. Илдус нидер эшли, ә Зифа аңа ышанып житми...

– Юк, ышанмыйм... – Моңысы... Моңысы профессор тавышы булырга тиеш... – Ләкин ни дә булса эшләп карарга кирәк...

– Ярдәм итэргә тиеш...

– Ул селкенеп куйды! – дип, куркып пышылдады берсе... Аны тавышыннан танып булмады... – Безгә китэргә кирәк...

Илдар инде бөтен түземлеген жуйды.

– Китмәгез! – дип кычкырды ул бар көченә. – Нишләп мине мондый хәлдә калдырып китәсез?!

Аны беркем дә ишетмәде.

– Ярдәм итә! – дип пышылдады кемдер. Илдар моны көтмэгән иде, шуңа да тавышны игътибарсыз калдырды. Элеге мизгелдә аның өчен бары тик бер генә нэрсә мөһим иде – ташлап китмәгәннәр. Хезмәттәшләре аның янында калган! Димәк, ул кире кайтачак!

– Ярдәм итэргә тиеш, элбэттә. – Бу – профессорның тыныч тавышы иде. – Ә сез нәрсә көттөгез?! Колагыгызга киртеп куегыз, кемнедер шушындый сәяхәткә озатасыз икән, сез, эшнең нәтижәсеннән бигрәк, тәҗрибә астындагы кешенең исәнлек-саулыгы турында уйларга бурычлысыз.

– Ә мин нык курыккан идем... – диде Зифа. – Чынлап, профессор...

– Берничә минуттан аягында булачак ул. Шуңарчы бөтен нәрсәне әзерләп куегыз.

– Эзер, профессор. – Зифаның тавышында елмаю ишетелде: – Күптән эзер инде.

Илдар да күнеленнән генә елмая иде.

Бераздан ул күзләрен ачты. Илдар бүлмә уртасына куелган пыяла ванна төбөндә, ниндидер яшыкелт сыекча эчендә ята иде. Аның күзләре ачылганны иң беренче булып Илдус күрдә һәм кычкырып жибәрде:

– Ул кайтты, профессор!

Илдар торып утырды. Хезмәттәшләре елмаешып кул чабарга тотынды. Бераздан Зифа белән Илдус ана аягына басарга булыштылар һәм ванна янындагы келәмгә китерделәр.

– Калганын үзең карый тор, – дип елмайды Зифа һәм, өстәл янына килеп, ирлэргә арты белән басты. Шул арада ук махсус жайланма Илдарның юеш киёмнәрен салдырды да аның тәнен киптереп, бәрхет халат кидереп куйды. Бераздан, кулына укол тотып, Зифа килеп житте. Аны күрүгә, Илдар елмаеп куйды:

– Тагын уколмы?

– Монысы куркыныч түгел, – дип елмайды профессор. – Инч авыры үтте инде. Котлыйм сине, Илдар!

– Сезне дә... – диде Илдар, һаман уколдан күзен алмыйча. – Бәлки, берәр таблетка гына бирерсез?

– Илдар! – Зифа бер кулы белән назлы итеп аның муенынан кочаклап алды, икенчесен ирнең очасына юнәлтте. – Ә син шундый соклангыч егет...

– Мин егет тү... – Илдар янбашында чәнчү тоеп тынып калды, чыраен сытты һәм бар гәүдәсе белән Зифага асылынды. – Ү-үте-рә-сең...

Кыска буйлы кыз аның авырлыгын күтәрә алмыйча чайкалып куйды һәм ирне көч белән этеп жибәрде:

– Сытасың бит!.. – дип елмайды ул. – Үзеңә кара да миңа кара...

– Ә нигә? – дип кашларын сикертте Илдар. – Син дә ярыйсы гына!..

– Карагыз әле, профессор. – Илдусның кыяфәте кирәгеннән артык житди иде. – Перфторуглеродларның тагын бер үзенчәлеген ачыкладык түгелме соң?! Безнең тәжрибә астындагы кешебез, һушына килү белән, Зифага ташланды. Димәк, перфторуглеродлар потенцияне дә арттырып жибәрә.

– Ахмак! – дип шелтәләде аны Зифа. – Синең уенда гел бер нәрсә инде...

– Ярый, тынычланыгыз. – Профессор шаярышка чик куй-

ды. – Илдар, син ял бүлмәсенә керәсең. Э сез... Эшләрегезне төгәлләгез дә – өйләрегезгә. Бүгенгә тәмам.

– Профессор, ә бәлки, минем фатирны юу турында...

– Илдус! – Рамил Әхмәтович берәз сүзсез торды һәм өстәл тартмасыннан ике диск алды: – Син иртәгә шушы мәсьәлә буенча эзер бул. Ә монысы сиңа, Зифа.

## 7

Рамил Әхмәтовичның кыяфәтенә караганда, Илдар белән икесе генә калгач, әллә нәрсәләр турында серләшерләр шикелле иде. Эмма Зифа белән Илдус артыннан ишек ябылуга ук, бүлмәдә тынлык урнашты. Берсе дә башлап эндәшәргә ашыкмады. Әле булса ял бүлмәсенә кереп китә алмаган Илдар бөтен тәнәндә ниндидер ләззәтле арыганлык тоеп, селкенергә дә иренеп утырса, профессор кашларын жыерып нәрсәдер уйлый, үзе өчен ниндидер бик мөһим нәрсәне хәл итә иде сыман. Илдар ана карап-карап алды, ләкин бүлдерергә кыймады. Берәздән профессор үзе урыныннан кузгалды. Акрын гына атлап, өстәл янына килде. Ике кулы белән өстәлгә таянып, берничә минут басып торды. Аннан соң Илдарга борылды.

– Мин баягы тәжрибәне тагын бер тапкыр кабатлау турында уйлаган идем, – диде профессор, хезмәттәшләре артыннан ишек ябылуга. – Бу юлы без икебез бергәләп сәяхәт кылырга тиешбез. Ләкин әле хәлсезләнебрәк торам. Безнең ул сәяхәтне беркадәр вакытка кичектерергә туры килер. Шулай хәтта яхшырак та булыр. Син дә көч туплап, эзерләнеп то-

рырсың. Э хэзер без синең сәяхәтең турында сөйләшербез...

Рамил Әхмәтович стенадагы электрон сәгатькә карап алды да бөтенләй икенчегә борды:

– Яна йортта ничек соң? – диде ул, иң мөһим нәрсә турында сорашырга оныткан кеше сыман. – Әле аның бөтен мөмкинлекләрен дә татып карый алмагансыңдыр?

– Юк... – дип елмайды Илдар. – Эмма күргән кадәресе дә башка сыярлык түгел. Әйтеп аңлатып кына бетереп булмый аны. Шундый соклангыч! Рәхмәт инде сезгә, Рамил Әхмәтович!

– Ярый... – Профессор кул гына селтәде. – Ванна керден инде бүген?..

– Әйе... – Илдар канәгать елмайды. – Аны ванна гына дип әйтергә дә тел бармый...

– Әле эш бүлмәң белән танышып өлгердеңме соң?

Илдар елмайган жиреннән кинәт тынып калды.

– Юктыр әле, – дип, үзе үк жавап бирде профессор. – Эш турында уйлап та карамагансыңдыр. Мин, бер атна яшәгәч кенә, өйдә эш бүлмәсе дә барлыгын белдем.

– Юк... – диде Илдар, жиңел сулап. – Анда аяк та басмадым әле...

– Ярый, өлгерерсең... – Профессор аңа сынап карап торды. – Тик бер киңәшем бар. Эш бүлмәңне сүндереп куй. Вак-төяк нәрсәләрдә, әлбәттә, булыша ул. Эмма фикерне гел читкә, гел кирәксез нәрсәгә юнәлтеп тик тора. Ул йорт – ял итәр өчен, рәхәтләнеп, ләззәтләнеп яшәр өчен. Эмма ул эш

өчен бармый. Шуңа күрә иң беренче итеп аны сүндереп куй.  
Һәм алай итүең турында беркемгә дә әйтмә.

Илдар елмайды:

– Соң аны әйтеп торасы бармыни?! Сүндерү белән билгеле була ич!

– Юк! – Профессор түш кесәсеннән кечкенә диск тартып чыгарды. – Менә кайда аның даруы. Идарә итү пультаына кереп, андагы дискны менә шушының белән алыштырып кына куясың. Һәм вәссәлам! Бөтен система төгәл эшли. Ә синең эш бүлмәңнең сүндерелүе турында беркем дә белми.

– Ничек инде?! – Илдар шаяртмыймы икән дигәндәй сынап карады. – Алай булмый бит!

– Кил әле монда. – Рамил Әхмәтович аны тәрәзә янына алып килде. – Нәрсә күрәсең?

– Урам...

– Хәзер менә бу кинокамера аша кара. – Профессор, өстәл тартмасыннан кечкенә кинокамера алып, Илдарга тоттырды. – Кинога төшер урамны.

Илдар бертын урам күренешен төшерде дә профессорга борылды:

– Шуннан нәрсә?

– Менә болай. Синең кулыңда – урамны күзәтергә куелган камера. Ул урамда ниләр булганын төшерә. Ә сакчы – әйтик, урамдагы тәртип өчен жавап бирүче кеше – шушы камерадан күзәтә. Эгәр урамда ниндидер гадәттән тыш күренеш бар икән, ул шундук тиешле жиргә хәбәр итә. Хәзер без шу-

шы камерадагы дискны алыштырып куябыз...

Рамил Әхмәтович чынлап та дискны алыштырды.

– Менә кара, – дип, ул камераны кабат Илдарга бирде. – Нәрсә күрәсең?

– Урам күренеше...

– Аңладыңмы инде?! – Профессор, ниһаять, төшендерә алуына сөенгән кебек иде. – Синең камерада да – урам күренеше. Гадәти урам күренеше. Һәм син, шушы күренешкә карап, урамда барысы да тәртиптә дип уйлыйсың...

– Ә асылда мин чынбарлыктагы урамны түгел, ә алдан төшерелгән нәрсәләрне күрәм... Шулаймы?!

– Синең эш бүлмәң белән дә шундый ук принцип килеп чыга. Аз гына катлаулырак процесс. Эмма нигезендә шушы күренеш ята. Һәм беләсеңме нәрсә?

– Нәрсә?

– Мин ул дискны сиңа бүлүк итәм.

Илдар елмайды:

– Рәхмәт, Рамил Әхмәтович...

– Ярый. Эмма бүлмәңнең сүндерелүе хакында беркемгә дә, хәтта хатынына да әйтмә. Килештекме?!

– Килештек.

– Мә.

Икесе дә көлөшөп алдылар.

– Моннан ары сиңа өйдә дә эшләргә туры киләчәк, – диде профессор, үзенә юмартлыгы өчен акланырга теләгәндәй. – Күбесенчә өйдә эшләргә туры киләчәк. Һәм мин синең юк-

ка-барга бүленүеңне теләмим.

– Анлашыла...

– Һәм тагы бер нәрсә. – Профессорның кулында кечкенә флакон пәйда булды. – Менә бу сыекчаны син бүген үк, өеңә алып кайтып, иң ышанычлы урыныңа яшереп куясың. Мин аның нәрсә икәнен дә, ни өчен кирәклеген дә әйтмим. Вакыты житкәч, син аны кайда, кайчан һәм ничек кулланырга кирәген үең аңлаячаксың. Килештекме?!

– Килештек.

– Мә.

Профессор тагын көлеп жибәрде. Аңа Илдар да кушылды.

– Ә хәзер, – профессор тагын житдиләнде, – без синең сәяхәтең турында сөйләшергә тиешбез. Әлеге тәжрибәне син ничек күрдөң, ниләр кичердөң, гомумән, бу вакыйга турында нәрсәләр хәтерлисең – барысын да түкми-чәчми сөйләп бирергә тиешсең.

– Килештек... – дип елмайды Илдар.

– Ярый, син әзерләңә тор, ә мин менә монда берәз тәртип урнаштырам.

Профессор өстәл артына барып утырды. Илдар үеңең күргәннәрен бөртекләп сөйләргә жыенды һәм елмаеп куйды. Сөйләрлек бернәрсә дә юк иде. Профессор озак утырмады.

– Башладыкмы? – диде ул өстәлдән тору белән. – Син әзерме?

– Әзерен-әзер... – Илдар гаепле елмаеп куйды. – Ләкин мин берни дә сөйли алмыйм. Зифа беләгемә укол ясады

Һәм... Һәм мин ванна эчендәге су төбөндә уянып киттем...  
Бары тик шул гына...

Профессор аңа бертын сынап карап торды да елмаеп жибәрде:

– Ярый. Шунысы да бик житкән. Син бүген арыгансыңдыр инде. Кайтырга да мөмкиндер.

## 8

Илдар чыгып киткәч, Рамил Әхмәтович үзалдына елмаеп куйды. Ул аннан да, үзеннән дә канәгать иде. Бүгенге тәжрибәләр уңышлы үтте. Әлбәттә, бу әле – алда торган зур эшнен башы гына, әмма Илдар – нык характерлы егет, һәм профессорның аңа ышанычы чиксез иде.

Рамил Әхмәтович лаборатория белән идарә итү бүлмәсенә керде. Бу кечкенә, метр ярымга метр ярымлык кына бүлмә иде. Ишектән узуга белән, каршыда идарә итү өстәле тора, өстәлнең буеннан-буена стенага беркетеп эшләнгән ясы мониторлар тезелеп киткән, аларда бүлекнең дүрт бүлмәсә дә күренә иде. Профессор, өстәл янына килеп, төймәләргә баскалады. Экраннарда бернинди дә үзгәреш булмады, бары тик өстәл астындагы процессорның диск куйгычы гына ачылып китте...

Бу – Илдарга биреп жибәргән диск шикелле нәрсә иде, лабораториянең автоматлаштырылган хезмәтләндерү системасын өлешчә сүндереп тора. Рамил Әхмәтович аны эшендә дә, өйдә дә гел сүндереп куя иде. Әлеге системаны санга сукмаган өчен түгел. Юк. Бары тик ул әлеге тормышны баш-

ка галимнәрдән яхшырак аңлый, һәм әлеге система уңайлы-  
клар тудыру белән бергә һәрбер кешене күзәтү, уч төбөндә  
тоту өчен эшләнгән дә белә иде. Урамнарда да, аулаграк  
урыннарда да – беркайда да тәртип сакчылары йөрми. Эмма  
жинаятьчелек бөтенләй юк диярлек. Кешенең аң һәм акыл  
дәрәжәсе югарырак булган өчен түгел, әлбәттә. Бары тик  
көнкүрешнең бөтен өлкәсенә дә үтеп кергән автоматик хез-  
мәтләндерү, ә асылда, автоматик күзәтү системасы, ә тагы  
да төгәлрәк итеп әйткәндә, автоматик идарә итү системасы  
булганга. Синең һәрбер адымыңны, уйларыңны, импульсла-  
рыңны күзәтү астында тота торган система...

Профессорның Илдарны юк-бар сүзләр белән игътибар-  
ны алып, тоткарлап торыуы да аның лабораториядә нәрсәләр  
белән шөгыйльләнүен оныттыру өчен иде. Ваннадан чыгу  
белән кадаган укол үз эшен эшләп өлгергәнче, Илдар бер-  
кая да чыгарга тиеш түгел иде. Юкса аларның монда нәрсә  
белән шөгыйльләнүе шул мизгелдә үк билгеле булачак. Ә бу  
– һәлакәт дигән сүз.

Аның кул астындагылар үзләренең перфторуглеродлар  
тудырган мөмкинлекне файдалану юлларын эзләү белән шө-  
гыльләнүенә чынлап та ышана иде. Бу гажәп түгел. Алар  
яшәгән дөньяда һәр ун кешенең берсе галим, һәм алар нинди  
дә булса ачыш ясау белән мәшгуль. Чынлап та, зур ачышлар  
ясыйлар, һәм бу ачышларның берничә гасыр элек үк билгеле  
булганлыгы турында бөтенләй белмиләр иде.

Бу дөньяда тормышның асылын аңлаучылар бармак белән

генә санарлык, һәм аларның язмышы – кыл өстендә. Профессор Гаскәров шундыйларның берсе иде. Эмма ул үзе ачкан чынбарлыкны үзе күтәрә алмыйча һәлак булды. Бу да гажәп түгел. Тормышка күзләре ачылгач, акылдан шашучылар да, йөрәге ярылып үлүчеләр дә аз булмас эле. Шуңа да нык характерлы, салкын акыллы кешеләр кирәк. Эмма андыйларны табу ай-һай авыр. Рамил Әхмәтовичның бөтен ышанычы Илдар иде...

Рамил Әхмәтович тәжрибәләр үткәрү бүлмәсенә чыкты. Идарә пультының төймәләренә баскалады. Берездан бүлмә уртасында баягы пыяла ванна пәйда булды. Шул арада ук эшкә керешкән алтынсыман төстәге беләк юанлыгы сыек торбалар аны зәңгәрсу сыекча белән тутыра башлады. Рамил Әхмәтович приборлар шкафына килеп аннан шприц алды, кирәкле флаконнан сыекча суыртты. Шприцлар икәү иде. Ул аларның икесен дә тутырды да, азак берсен зуррак флаконга бушатты. Тулы шприцны беләгенә кадады. Авыртудан бөтен мускуллары киерелде. Эмма профессор бирешмәде. Үзе кулланган шприц белән флаконны ул кабат ниндидер сыекчалар белән тутырды да шкаф шүрлегенә төбенәрәк тыкты. Э бая ук бушатып куйганнарын ванна янындагы тумбочкага алып килде. Аңа һәрбер хәрәкәт зур авырлык белән бирелә иде. Аякларын көчкә күтәреп ванна янындагы келәмгә басты, һәм шундук диярлек өстендәге киёмнәре юкка чыкты да, махсус трусиктан гына калды. Профессорның тамырлары бүртеп, бөтен тәне яшыкелт зәңгәр төскә кергән иде. Ул, бар

ихтыярын туплап, ваннага килде. Аякларын күтэрерлек хәле юк иде. Ул бертын уйланып торгандай итте. Һәм ваннага арты белән борылды, ике кулы белән аның ике як читенә таянып, акрын гына эчкә шуып төште.

– Карале, ничек шулай булдыра ала ул! – Экранга төбәлеп утыручы ирләрнең берсе телен шартлатып куйды. – Бер тамчы су да чәчрәмәде...

Эмма иптәше аның соклануларын бүлешмәде. Ул кечкенә буйлы ябык гәүдәле адәм иде. Башының алгы ягы пеләшләнәп, лепкәсенә кадәр менгәнлектән, аны мондагы акыл ияләрнең берсе дип уйларга мөмкин. Ләкин ул – бернинди дә галим түгел, ә бары тик Фәннәр академиясенең эчке тәртип буенча гади хезмәткәре генә. Хәер, аның вазифасы галимнәргә караганда югарырак бәяләнә, һәрхәлдә, тәртип сакчыларын катлаулы тестлар ярдәмендә сынап, иң ышанычлы кешеләрдән генә билгелиләр иде.

– Карале, Гомәр... – дип, тагын нәрсәдер әйтмәкче булды теге.

– Әйдә! – Гомәр инде чыгарга эзер иде. – Без тиз арада әйләнәп килергә тиешбез.

– Житешәбез әле... – дип, юан гәүдәсен урындыктан кубарды Хәниф. – Шулкадәр һушсызланып кереп киткәч, ул ярты сәгатьсез адәм булмый әле...

Алар профессорның лаборатория белән идарә итү бүлмәсенә охшаш, эмма берничә тапкырга зуррак кабинетта утыралар иде. Ишек төбөндәге келәмгә барып басу белән, ике-

сенен дә өстендә көмеш төсендәге махсус костюмнар пәйда булды. Һәм алар, артык сүзгә вакыт эрәм итми генә, коридорга атладылар.

Профессорның лабораториясенә кергәч, Гомәр чыраен сытып куйды.

– Карале, ниндидер әчкелтем ис... – диде Хәниф, – шушында ничек түзеп утыралар микән?..

Гомәр бүлмәгә күз йөгертте.

– Кайдан башлыйбыз? – Хәниф өстәл янындагы шкаф алдына килеп басты: – Монда-а-а..

– Нәрсә? – Гомәр аны кырыс кына бүлдерде. – Анда нәрсә?

– Монда бары тик дисклар гына, – диде Хәниф, шкаф ишеген ябып. – Ә без эзләгән пакет күпкә калыңрак һәм...

– Тавышланма! – Гомәр һаман кырыс иде. – Тавышланмый гына эзлә. Шкафлар, өстәл тартмалары, гомумән, кайдан мөмкин – шуннан...

Хәниф башкача бер сүз дә дәшмәде. Ул эшкә кереште.

Озак маташтылар. Бер бүлмә дә, аның бер генә урыны да игътибардан читтә калмады. Хәтта чүп савытлары да актарылды. Эмма бернәрсә дә табылмады.

– Юк, – диде, ниһаять, Хәниф, авыр сулап, – берни дә юк...

Бераздан ваннада яткан профессор селкенеп куйган кебек булды. Моны иң беренче булып Хәниф күрде.

– Профессор уяна, – диде ул, пышылдауга күчеп, – ул куз-

галып куйды.

Гомэр баш какты да ишеккэ ымлады. Хэниф шунда атлады. Карашлары белэн бөтен бүлмәне тагы бер кат тикшереп чыккач, Гомэрнең күзе ванна янындагы тумбочкада яткан шприцка төште. Ул бертын уйланып торды да аны, целлофан пакетка төреп, сумкасына тыкты. Э аның урынына шундый ук буш шприц калдырды. Бу хакта ул монитордан профессорның эшен күзәтеп утырганда ук уйлаган иде. Һәм, бүлмәгә тагын бер кат күз йөгөртеп, ишеккә атлады.

– Без нәрсә эзләдек соң? – диде Хэниф, үз бүлмәләренә кайткач.

Гомэр аңа бертын сынап карап торды да мыскыллы елмаеп куйды:

– Пакет, – диде ул, иптәшенең тилелегенә үртәлеп. – Егер-мегә ундүрт сантиметрлы ак төстәге пакет. Калынлыгы ике сантиметр чамасы. Без менә нәрсә эзлибез.

Хәзер инде Хэниф елмайды.

– Анысын беләм, – диде ул, иптәшенең сантыйлыгына һич аптыраусыз. – Ләкин ул пакет эчендә нәрсә соң?

– Э моны белү сиңа мәжбүри түгел, – диде Гомэр корыгына, – монысы сер.

– Димәк, син үзең дә белмисең, – дип елмайды Хэниф. – Аңлашыла...

– Эш бөтенләй дә анда түгел. – Гомэр нәрсәгәдер үртәле иде. – Ул пакетның шушы лабораториядә икәнлеге шиксез. Һәм безгә аны табарга кушылды. Һәм без табарга тиешбез.

– Димэк, без эзлэгэн нэрсэ бу лабораториядэ түгел, – диде Хэниф. Гомэрнең үз эшен нык бирелеп эшлэгэнен ул белә һәм уңышсызлыҡлар ваҡытында аның йөрөгөнә шулай шом салып, жанына тиеп алырга ярата иде. Бу юлы да иптәшенең кабарынып китүен көткән иде. Эмма Гомэр тыныч калды.

– Э кайда соң? – диде ул, Хэнифтән кинәш көткәндәй. – Кайда?

## 9

Хатыны Илдарны болдырга ук чыгып каршылады.

– Беләсеңме, кадерлем... – диде ул сүзләрен әйтеп өлгерә алмаудан курыккандай, – синең яқынлашуың турында миңа йорт хәбәр итте. Мин бизәнү бүлмәсендә идем... Ул миңа синең кайтуыңны әйтте. Э киенеп залга чыксам, кухняда аш пешә башлады, синең киём шкафың хәрәкәткә килде... Өй түгел бу, ә ниндидер мөгжиза!

Илдар аны кочаклап алды.

– Э мин сине шундый сагындым... – диде ул, хатынының ирененә сарылып. – Сагындым...

– Мин дә... – Ләйлә аны акрын гына ишеккә юнәлтте. – Мин сине...

Йортка узып, артында ишек ябылу белән, Илдар аны күтәрәп алды да йокы бүлмәсенә юнәлде. Эштән киткәндә, ул үзендә чиксез арыганлык тойган сыман иде. Әле бернинди дә уңайсызлыҡ сизелмәде. Ул көчле, дәртле, гайрәтле иде.

– Бердәнберем минем... – дип, кайнар пышылдады хатын, аның уң кулы иренең муеныннан кысып кочаклаган, ә сулы

аның күлмәк тәймәләрен ычкындыра иде. – Сагындым сине шундый...

...Ашап алгач, Лэйлэ Илдарны бергәләп ванна керергә кыстады. Элбәттә, ирнең теләге зур иде. Эмма ул үзенә эш бүлмәсен кереп тә күрмәвен уйлап баш тартты:

– Соңрак, кадерлем... – дип елмайды ул. – Минем әле берәз эшем бар.

– Юкка баш тартасың, – дип, иреннәрен очлайтты хатын, – ярый, үз иркендә. Эгәр эшләреңне тиз генә бетереп, бергәләшеп коенып чыгарга уйласаң, мин ваннада булаам...

– Ә мин уйлармын... – диде Илдар. – Һәм коенып чыгарга гына да түгел...

– Ярый... Көтәм...

Эш бүлмәсе лабораториядәге алгы бүлмәдән артык аерылмый иде. Тупсадан узу белән, ягымлы тавыш яңгырады.

– Сез үзегезнең эш бүлмәгезгә кердегез. Автоматик хезмәтләндрү системасын кушып, кирәкле нәрсәләр белән танышуыгыз сорала...

Илдар, тавышка бөтенләй игътибар итмәстән, тирә-якка күз йөгертте. Бүлмә түрәндә – ишеккә карап торган кызгылт төстәге зур гына пластик өстәл. Аның өстендә – берничә яссы монитор һәм компьютер клавишлары, өстәл артында – зур кәнәфи. Кәнәфинен аркасында – әллә нинди корылмалар. Илдар әлегә андагы колакчын белән баш миендәге импульсларны билгели торган шлемны гына таний алды.

Сул як стенаның буеннан-буена шкафлар тезелеп киткән.

Беренче карашка аларның шкаф икәннен дә аерырлык түгел, бары тик тартмалар һәм ишекләрдәге ачкыч-клавишлар гына сатып тора. Э уң як стенага тулысы белән сыек экран көйләнгән икән. Илдар моны өстәл артына утырып, пультларга баскалап карагач кына төшенде. Бер мизгелгә стенада су өстенә таш ташлагандагы шикелле дулкыннар пәйда булды да, берездан ул урамга әйләнде. Теләсән, чыгып йөрөп керергә дә мөмкин. Яңа урыннарда гел шулай урам күренеше куелган була. Аннан соң хужа аны үзе теләгәнчә үзгәртә. Илдар стенадагы сыек экранны сүндерде дә шкаф янына килде.

– Сөз үзегезнең эш бүлмәгезгә кердегез. Автоматик хезмәтләндрү системасын кушып, кирәкле нәрсәләр белән танышуыгыз сорала... – диде теге тавыш.

Илдар елмаеп куйды да шкафларның ишекләрен ачкалап карады. Әле бернәрсә дә юк иде. Ялтырап торган пластик шүрлекләр. Дисклар, колбалар, тагын әллә нәрсәләр куяр өчен жайланмалар. Озакламый болар шыплап тулачак инде. Илдар тагын берничә ишекне ачып карады да өстәлгә терәлеп диярлек торган шкафка килде. Бүтәннәр белән бер үк төстә булса да, монысы аерыла иде. Илдар, үз уйларын куәтләргә теләгәндәй, бармак сырты белән ишеккә сугып карады. Тавыш чыкмады да диярлек. Бу ниндидер ныклы материалдан иде.

– Сөз үзегезнең эш бүлмәгезгә кердегез. Автоматик хезмәтләндрү системасын кушып, кирәкле нәрсәләр белән танышуыгыз сорала...

– Ярый, – диде Илдар, үртэлэ башлап. – Кушармын барысын да. Тын гына тор эле.

– Сез система таләпләрен бозасыз, – дип, үзенекен тукуды баягы тавыш, – әгәр инструкцияләрне төгәл үтәмисез икән, бу көтелмәгән нәтижәләргә китерергә мөмкин. Автоматик хезмәтләндерү системасын кушып, кирәкле нәрсәләр белән танышуыгыз сорала...

Илдар авыр көрсенде дә тагын өстәл артына барып утырды. Кирәкле төймәләргә баскалады. Ниндидер тылсымлы музыка уйный башлады.

– Автоматик хезмәтләндерү системасы уңышлы кушылды, – дигән тавыш ишетелде берездан. – Тиешле инструктаж үтү өчен, колакчынны киегез дә креслога жайлап утырыгыз.

Илдар кушылганны эшләде. Креслога киерелеп утырып тынып калды. Аның йөзе житди иде. Ара-тирә сизелер-сизелмәс кенә баш кагып та алгалады. Берездан колакчынын салып, урынына куйды. Тагы музыка ишетелде.

– Берез ял итегез, – диде ягымлы тавыш. – Система сезнең таләпләргә яраклашу процессын башлый. Аз гына көтәргә туры киләчәк.

Ягымлы, якты музыка астында вакыт бик тиз үткәндәй тоелды. Илдар татлы изрәп утырган жиреннән янә таныш тавышны ишетте:

– Автоматик хезмәтләндерү системасы куллануга тулысынча әзер. Барлык таләпләрне дә жиренә житкереп башкарганыхыз өчен рәхмәт.

Тагын кыска вакытлы музыка яңгырады һәм:

– Илдар, мин тулысынча синең карамакта, – дигән ягымлы тавыш ишетелде. – Синең зур көч таләп иткән эшендә ярдәмчең булырмын дип ышанам.

Илдар елмаеп куйды. Шушындый күзгә күренмәс хезмәтчең булу кызык та, рәхәт тә иде. Ул тагын беркадәр тын гына утырды да бүлмәдән чыгып китте. Озакламый, Рамил Әхмәтович биргән нәрсәләрне алып, кабат килде һәм системадагы дискны алыштырды. Һәм тагын елмайды. Бая гына бүлмәдә кемдер бар шикелле иде. Күзгә күренми торган ниндидер көч барлыгы үзен сиздерә, һәм бөтен фикер көчең шул затны күрәсе килүгә сарыф ителә иде. Әле бу тойгы юкка чыкты. Ул үзенең эш бүлмәсендә берьялгызы калгандай булды. Ул беркемнең дә күзәтүе астында түгел иде. Аннан соң баягы ныклы шкаф янына килеп, ишекләрен ачып жибәрде. Шкаф ныклы материалдан булгач, аның эчендә ниндидер бик затлы эйбер булыр шикелле тоелган иде. Эмма ул буш булып чыкты. Башкалары шикелле үк буп-буш. Илдар бермәл аптырабрак торды да Рамил Әхмәтович биргән флаконны шүрлекләренә берсенә куйды. Аннан соң шкафын ишеген япты да чыгарга жыенды. Ләйлә инде көтә-көтә көтөк булгандыр. Бергәләп су коенырга, йөзеп уйнарга... Ишек тоткасына үрелүгә, бүлмә телгә килде. Илдар аны бөтенләй сүндердем дип уйлаган иде, көтелмәгән тавыштан аптырап китте һәм кире борылды.

– Илдар, – диде ягымлы тавыш, – син шкафын дәрәс яп-

мадың...

Илдар, дөрес итеп янадан ябарга теләп, шкаф янына килде һәм шүрлеккә карап катып калды. Бая гына ул калдырган флакон янында ниндидер ак пакет ята иде. Илдар, үз күзләренә үзе ышанырга теләмичә, аны кулына алды. Бер карышка ике карыш чамасы зурлыктагы бу пакет авыр гына иде. «Ярты кило бардыр», – дип уйлады Илдар. Һәм бу уй аны сискәндереп жибәрде. Шундый зур һәм авыр нәрсәне ул ничек күрми калган? Мондый хәлнең булуы мөмкин түгел иде. Димәк, әлеге пакет шкаф эчендә яңарак кына барлыкка килгән, яки моңарчы ул күзгә күренмәс хәлдә булган. Боларның икесе дә сәер иде. Илдар конверт рәвешендәге пакетны ачты да эчендәге нәрсәне күреп катып калды. Бу бик борынгы нәрсә булырга тиеш иде. Илдар аның нәрсә икәнен дә чамалый шикелле иде. Ул аны конверт эченнән алды да бармаклары белән угалап карады. Кәгазь. Әлбәттә, борынгы әйбер. Хәзерге заманда кәгазьне каян табарга мөмкин, ди...

Илдарның кәгазь турында ишеткәне дә юк иде. Моннан берничә атна элек кенә, алдагы тәжрибәләргә эзерлек вақытында, Рамил Әхмәтович сөйләде. Борынгы заман кешеләре кәгазьне чамасыз күп кулланган, хәтта туалет хәжәтләренә дә кәгазь файдаланганнар, һәм шул кәгазь акча буларак та хезмәт иткән. Илдар туйганчы көлгән иде ул вақытта... Ләкин профессор аның шаярырга маташуын жавапсыз калдырды. Мәгълүмат йөртү чарасы да кәгазьдән булганлыгын әйтте ул. Кәгазь битләренә төрле тамгалар төшереп

эшлэнгән шул мәгълүмат йөртү жайланмаларын төрле исем-нәр белән атаганнар. Газета, журнал, китап... Болары иң нык таралган нәрсэләр булган. Һәм әлеге нәрсэләрне беркемгә дә сөйләмәскә, онытырга кушкан иде профессор. «Бу белем сиңа әлегә кирәкми, һәм син аны онытырга тиешсең, – дигән иде ул. – Вакыты житкәч, син аны искә төшерерсең һәм кайда, кайчан, ничек кулланырга икәннен үзең аңларсың...» Моңарчы чынлып та оныткан иде Илдар. Әле исенә төште...

Ул кулындагы табышка тагын беркадәр карап торды. Борынгы агачны эшкәртеп ясалган табигый кәгазь битләрдән торган бу китап кәгазь катыргы белән тышланган, ялтыр тышлығына зур, алтынсыман хәрефләр белән авторның һәм әсәрнең исеме язылган. Һәм ул «КИТАП» дип атала иде. Эйттерсең нәшер итүчеләр бу язманың берничә гасырдан соң табылачагын, ә ул чорда инде «китап» дигән төшенчәнән бөтенләй юкка чыгачагын алдан белеп эш йөрткәннәр. Киләчәк буын кешеләре: «Бу нәрсә икән соң?» – дип аптырап тормасын өчен, аның тышына зур хәрефләр белән «КИТАП» дип язып куйганнар.

Бәлки, чынлап та шулай булгандыр. Эмма наширләр, ничек кенә алдан күрүчеләр булмасын, бер нәрсәне исләреннән чыгарган – дәверләр үзгәрү белән кешеләр дә, шул исәптән телләр дә үзгәрә, бер төрле төшенчәләр, анахронизмга әйләнәп, кулланыштан төшөп кала, алар урынына яңа сүzlәр килә. Әлеге табылдыкның тышына зур хәрефләр белән КИТАП дип язып куелса да, бу сүз бүгенге заманның гади ке-

шесе өчен берни дә аңлатмый иде.

Ләкин Илдар гади кеше түгел иде. Рамил Әхмәтович ана мәжбүри рәвештә диярлек борынгы символларны өйрәткән иде. Ул вакытта әлеге эш Илдарга мәгънәсезгә вакыт үткәрү сыман тоелды. Хәтта профессор миннән нәрсәгәдер көлөшкелле, ни өчендер мыскыл итәргә тели, дигән уй да килгәлде башына. Эмма бу фикере шундук юкка чыкты. Ул Рамил Әхмәтовичның яхшы кеше икәннән белә һәм аңа тулысынча ышана иде. Өйрәнергә куша икән, димәк, шулай кирәк. Ләкин нигә иркенләбрәк эшләү мөмкинлеге бирмәскә? Шулкадәр нәрсәне берничә сәгать эчендә ерып чыгып буламыни?! Ләкин, кич житүгә, бу уе да таралды. Профессор һәрвакыттагыча хаклы булып чыкты. Илдар ул биргән тамгаларны таный гына түгел, ә тамганы тамгага кушып укый да ала иде инде. Һәм искиткеч кызык нәрсә икән – әлеге тамгалар белән кешенең сүзләрен билгеләп була... Илдарга бу кызык та, соклангыч та булып тоелган иде. Хәтта үзенең фәнни эшчәнлеген шушы темага багышлау турында да уйлаган иде. Һәм... Һәм, лабораториядән чыгуга, барысы турында да онытты. Әле менә, кулына китап килеп эләккәч, ул һәммәсен искә төшерде һәм канәгать елмаеп куйды. Әлбәттә, ул үзенең белемен генә түгел, ә Рамил Әхмәтовичның кисәтүләрен дә исенә төшерде. Бу белемнәрне беркем белән дә уртаклашырга ярамый. «Син боларның берсен дә белмисең. Кирәкле чагында гына хәтерлисез дә, кирәге беткәч онытасың, – дип кабатлады ул үзенә. – Аш сиңа ачыкканда гына кирәк,

йокы – арыганда гына. Элеге белем дә шулай ук. Ул сиңа бары тик ниндидер мәсьәләне чишкәндә генә кирәк...» Ләкин ул үзен бу уйларына ышандыра алмады.

«Аң астыңа беркетеп куй, – дигән иде профессор, – үзенең гыйлемле икәненне аңлаган көннән алып, син – куркыныч кеше.»

Кинәт Илдар буыннарының йомшарып китүен тойды. Ул, сыңар кулы белән өстәлгә таянып, акрын гына креслога килеп утырды. Мондый очракта бүлмә аны юатырга тырышыр, нинди дә булса музыка куяр, рухын дөваларлык импульслар жибәрер иде. Эмма аңа беркем дә ярдәм итмәде. Автоматик хезмәтләндерү системасын ул сүндөргән иде. Хатыны – ваннада. Йөрәгең ярылып үлсәң дә, йөгереп килүче булмас. Ул креслога утырды да өстәлгә башын салып тынып калды. Күзгә бәрелеп торган сәбәп булмаса да, ул үзе өчен барысы да үзгәргәнән яхшы аңлый иде. Гадәтләнгән тормыш инде артта калды. Ул хәзер – шушы соклангыч дөнъяның гади бер галиме түгел, ул куркыныч кеше иде.

Илдар кулындагы табылдыкка тагын беркадәр карап торды да беренче битен ачты. Тамгаларга күз йөгертте.

Хәзер эш бүлмәсеннән тиз генә чыга алмаячагын чамалый иде инде. Бу китап монда бер дә юктан гына пәйда булмаган, һәм Илдар аны укырга, нәкъ менә хәзер, нәкъ шушы вакытта укырга тиеш иде.

\* \* \*

Миңа калса, бөтенесе дә гади генә бер бәхәстән башланды.

Даутовны сез беләсез микән?.. Абрар Муса улын... Ә минем бүгенгедәй күз алдымда әле.

Телевизор экраннарыннан да, газета-журнал битләреннән дә бик сөйкемле булып күренә. Озын буйлы, зифа гәүдәле. Бөдрәләнебрәк торган коңгырт чәчләре тагын да ныграк сөйкемлелек өстәп жибәрә. Ә елмайганда ялтырап киткән тигез тешләре күзнең явын алырлык дәрәжәдә булып, аның елмаянын тагы да яктырак итә. Әлбәттә, әгәр ул акыллы фикерләре белән күнелләрне яуламаса, боларның берсе дә, хәтта Айдар Галимовныкына1 охшабрак торган бәрхет тавышы да шаккатыра алмас иде. Ул һәрбер сүзен нәкъ үз вакытында, нәкъ үз урынында әйтә. Һәм һәрвакыт син көткән, син иштергә теләгән фикерне житкерә. Телевизор караганда да, газета укыганда да аны теләктәшен, фикердәшен итеп күрәсен һәм хәтта үз мәнфәгатьләренә каршы килә торган уйлары белән дә бер каршылыксыз килешсәң. Бер сүз белән әйткәндә, күз сирпү белән хатын-кызның акылын жуйдырырлык, ә ир-атларда хөрмәт уятырлык шәхес. Моңа тагын аның бик югары урында утыруын, бик бай әфәнде булуын һәм өйләнмәгәнлеген дә өстәсәң...

Ул чакта Даутов бик билгеле кеше түгел иде әле. Әлбәттә, үз даирәсендә, сәясмәннәр һәм бай түрәләр арасында аның абруе элек тә зур иде, ә ил буенча... Һәрхәлдә, ул вакытта

мин аның кем икәнен дә белми идем.

Мин ул вакытта бары тик язучылык белән генә шөгылләнә идем. Бүген безнең һөнәр кешеләрен хәтерләүче юк диярлек инде. «Әдәбият» дигән төшенчә кулланылыштан төшөп калды. Ул чорда да бу эш лоторея уены сыманрак нәрсә иде – йә уңышка ирешсәң, яки ирешмисәң. Өлешенә шушы ике юлның кайсы төшсә дә, үзенне бәхетле дип санып алмыйсың, чөнки китапларың алып килгән дәрәжә сине мул, иркен тормышка чыгармый. Бу – аз санлы халыкның әдипләре өлешенә төшкән котылгысыз язмыш. Һәм ижатчыларның барысы да моны аңлап, чамалап тора. Дөрөсөн әйткәндә, алар белән матди табыш артыннан куу теләге идарә итми, алар язган эсәрләре белән халыкның яшәешен бизәргә, күңелен матурларга омтылалар һәм үзләрен рух сакчысы итеп күрәләр. Бу кыланышлары өчен аларны берәүләр изгегә, берәүләр санның исәпли. Мин дә менә шул кавемнен бер кисәге идем.

Язылган эсәрләр бик күп, тик аларның берсе дә китап булып чыкмый, һәм мин очраклы акчага көн күреп яшәргә мәжбүр идем. Берәр повесть журналларда дөнья күрсә, бу бик зур вакыйгага әйләнә. Юк, укучылар өчен түгел, ә минем өчен. Укучылар арасында да йә телефоннан шылтыратып, йә үземне очратып мактап яки сүгеп китүчеләр табыла, ләкин күпчелек аларны укымый, укыса да ошатмый, ошатса да, эндәшми калуны хуп күрә. Ә минем өчен укучылар фикере артык мөһим дә түгел кебек, эсәрнең басылып чыгуы үзе үк

сөөнөч – чөнки ярыйсы гына гонорар түлилэр, һәрхэлдә, минем ярлы язмышымда ул бик зур булып күренә иде.

Мин китап кибетләренә кермәскә тырышам, андагы киштәләрдә тезелеп торган чит ил язучыларының унар-егермешәр том китапларын күргән саен, жаным әрни, мин дә алардан ким түгел бит, мин дә, шулкадәр китаплар чыгарып, данлыклы һәм бәйсез язучы булып яши алыр идем, дип уйлыйм. Бу уй минем бөтен кәефемне кыра, үземнең мескенлегемне искә төшөрә. Кайчагында хәтта үз талантларын бар дип белмәгән халкыма да, аны шушы хәлгә төшөргән ата-бабаларга да рәнжеп куям. Күп санлы, дәүләтле милләт булсак, безнең китапларны укучылар да күп булыр иде. Китап кадерен белгән кешеләребез күп булса, халыкның үз-үзенә булган ихтирамы артыр, ул үз тормышына аек күз белән карар дәрәжәдә булыр иде. Һәм бәйсез, иркен тормышлы ижатчылар тагы да яхшырак эсәрләр язар иде. Бу «иде» ләрне санап кына бетерерлек түгел. Һәм алар миңа беркайчан да тормышка ашмаячак хыял гына булып тоела.

Берничә ай элек кенә «Китап» нәшриятының директорына кереп чыккан идем. Калын гына берәр китап чыгарып булмасмы дип инде. Ул болай диде: «Без һәр авторның жыентыгын биш елга бер генә чыгарабыз. Синиң китабың былтыр гына дөнья күрдә, шулай булгач, тагы дүрт ел көтәргә туры килер».

Язучы биш елга бер китап кына язып тора алмый, һәм биш елга бер генә китап язган кешене «язучы» дип атау да

дөрөс түгелдер. Димэк, бездэ язучылыкны юк итү күренеше дэүлэт нәшриятлары дәрәжәсендә рәсмиләштерелгән булып чыга. Мин директорга мондый нәрсәнең әдәбиятны – димэк, мәданиятнең умыртка сөяген – бетерүгә юнәлтелгән гамәл икәнән аңлатырга тырышып карадым. Эмма ул берни дә ишәтергә теләмәде. Һәм мин өметсезлеккә бирелеп чыгып киттем. Күнелдә әрнү иде. Юк, үзем китап чыгара алмаган өчен түгел... Ә нәшрият директоры булып утырган кешеләрнең шундый мөнәсәбәте, үз халкына булган битарафлыгы өчен. Әгәр эшләр шулай барса, бер ун-унбиш елдан безнең телдә китап укырлык адәм калмаячак, ә бер йөз-йөз илле ел узуга, Жирдә яшәүче милләتلәр исемлегеннән бөтенләй югалачакбыз. Шуны беркем дә аңламый микәнни соң?! Аңлыйлар инде, әлбәттә. Ләкин беркем дә моның өчен борчылмый. Көндәлек мәшәкәтьләр, корсак хәстәре янында ул чынбарлык булып тоелмый, тоелса да, бик тә ерак, безнең гомердә генә килеп житмәстер кебек тоела. Бу, күрәсең, югалуга дучар ителгән халыкларның бер үзенчәлегедер инде.

Нишлисең, мескен халыкның язучылары бәхетле була алмый.

Мин үз халкымның менә шундый бәхетсез бер баласы идем. Ул мәлләрдә мин үз бәхетсезлегемне аермачык күрә идем: яңа роман белән булашып, дөнъямны онытканмын – бурычка да хәтсез керелгән икән, ә түләргә бер тиен дә акчам юк. Һәм иң аянычы – тиз генә эшләп алырлык мөмкинлек тә юк иде. Әжәткә сорап торырлык кешеләр турында авыз

да ачасы түгел – монысы әйтмәсәм дә аңлашыладыр. Акча, әлбәттә, бәхетсез кешене бәхетле итә торган нәрсә түгел. Әмма аның бер серле ягы бар – кесәндә акчаң бетсә, үзеңне мескен итебрәк тоя башлайсың. Һәм күңеленә корт булып оялаган шушы тойгы сине, чынлап та, мескенгә әйләндерә. Үз-үзеңне кимсетергә тотынасың... Ә бу дөньяда беркем дә (беркем дә!) сине үз-үзеңне кимсеткән дәрәжәдә кимсетә алмый. Газапның иң зурысы – үз жаныңны үзең талаудыр ул.

Жанымның таланган чагы иде. Моңа, әлбәттә, тәннең хәлсезләнүе дә сәбәпче булгандыр. Соңгы әсәрәмнең соңгы ноктасын куюга, мин үземнең чиксез арыганлыгымны тойдым. Бу – берни белән дә тинләп булмаслык алжу. Тәннең бөтен күзәнәкләре берьюлы һәм аерым-аерым хәлсезләнеп таркала башлагандай була. Син әкрән генә жебеп төшәсең...

Тәүлегенә ике-өч сәгать кенә йоклап, куе кофедан башка бернинди ризык та капмыйча айлар буена эшлэгән ижатчының бу халәтен аңларга мөмкиндер.

Компьютер артынан торуга, мин чайкалып куйдым һәм, егылып китмәс өчен өстәлгә таянып, бертын басып тордым. Башымны артка борып, авып-нитеп китсәм аякны сузып иркенләп йокларлык урын эзләргә маташтым. Бүлмәдә эш өстәле белән китап шкафларыннан башка мебель юк иде. Кайда егылсаң да, как идәнгә төшәсең. Бары тик стеналарга башыңны бәрмәслек итеп кенә аварга кирәк. Бу инде өйрәнелгән нәрсә иде...

Кинәт хәлсезлек юкка чыккандай тоелды. Мин башта

моңа аптырабрак калдым. Сэбэбен соңыннан гына аңладым. Ачык тэрэздэн кERGЭН тэмле аш исе сэбэпче иде. Авыздан сулар килде. Мин ирекседэн тэрэзэгэ тартылдым. Кемдер балык кыздыра иде. Тэрэздэн карап кына тамагым туйма-сын аңлап, кухняга атладым. Аяклар мамык сыман тоелды. Мин ач идем. Һәм шушы ачлыктан бөтен тәнем калтырана иде. Дерелдэгән кулларым белән суыткыч ишеген ачтым һәм шатлыктан улап жибәрдем. Полиэтилен пакетта бер минтай балыгы калган иде. Аның эрегәнән дә көтеп тормастан, табага салдым. Мин балык яратам. Һәм аны кибеттән тактасы белән алып кайтып, көнөндә үк тазартып, тозын-фэләнән си-беп эзерләп куям, соңыннан бары тик суыткычтан алып табага ыргытасы гына кала. Әле үземнең шушы гадәтем өчен сөенеп беталмадым. Балык пешеп чыкканчы чәйни торырга берәр ризык юкмы дип, тагын суыткычны ачтым. Берни дә юк иде. Буп-буш. Икмәк савытында да моннан бер атна чамасы элек алынган йодрык зурлык булка кисәгеннән башка нәрсә табылмады. Мин аны шундук диярлек кимереп бетердем. Бер мизгелгә бу дөньяда каткан булка кисәгеннән дә тәмлерәк берни дә юктыр сыман тоелды. Һәм мин бу уемны бик мазәккә күрөп елмаеп куйдым. Ул арада балык пеште, һәм берничә секунд эчендә кылчыклары гына калды. Ул искиткеч дәрәжәдә тәмле иде.

Мин, әлбәттә, туймадым. Ләкин тәнемнең калтырануы юкка чыкты, хәл кереп киткәндәй булды. Хәзер минем ашыйсы килү теләген жиңәрлек кенә көчем бар иде. Хәзер

рэхэтлэнep йокларга да була.

Лэкин прихожийдагы көзгe алдындагы кэгазьлэрне күрүгэ, йокы очты. Болар минем бурычлар иде: фатирга, телефонга, электр энергиясенэ... һәм башкалар... Барлыгы сигез меңгэ якын... «Тагын дус-ишлэргэ, таныш-белешлэргэ... – дип өстөдем мин күңелемнэн. – Тагын шул тирэ... Барлыгы уналты мең чамасы...» Бу миңа, кесэсендэ бер тиен дэ акчасы булмаган адэмгэ, ярыйсы ук зур сумма иде.

Мин янэ компьютер артына барып утырдым. Арыганлык та, ашыйсы килү телэгэ дэ юк иде инде. Беркайда да басылмаган эсэрлэремне кабат карап чыктым. Һәр повестем өчен бер генэ мең сум түлэсэлэр дэ, әлеге бурычларым миңа бик тэ кечкенэ булып каласы икэн... Бер повесть өчен бер мең! Бу – искиткеч арзан хак, бушка эшлэү кебек. Лэкин мин бөтен авторлык хокуклары белэн аларны шул бер меңгэ сатарга да риза идем. Ходай миңа талантны да, сәламәтлекне дэ биргән. Мин яза алам, язам... Мондый эсэрлэр әле тагын булып торыр... Миңа алар жэл түгел... Лэкин иң аянычы шул – ул повестьларны миннэн хэтта шул бер меңгэ дэ алырга телэгән кеше юк иде.

Ярлылыгымнан бигрэк, кирэксезлегемне тою авыр иде. Әйе, мин әйбэт язучы. Әйе, талантлы. Күп эшли торган. Лэкин беркемгэ дэ кирэкмим. Үзем дэ, эсэрлэрем дэ. Һәм бу – коточкыч.

Элбэттэ, тормышымның бөтен максаты баю яки акча табу гына булса, мин бик аптырап тормас идем. Башы эшлэгән

адәмгә бу – авыр нәрсә түгел. Аннан соң, минем кул-аяклар да яхшы эшли. Пистолеттан яхшы атам. Сугыша беләм. Хәтта гади дән-гади юлбасар гына булсам да, үз тамагымны үзем туйдырып, житеш тормышта гомер итәр идем.

Ә язучы булып... Татар язучысы булып... Эх-х...

Күрәсең, мин милләт дип чәчрәп йөри торган кеше түгелмендер. Кайчагында жәмгыятьтәге процессларның тизрәк булуын көткән сыман тоелам. Югаласы милләتلәр тиз генә югалсын да, бер генә халык булып яши башлыйк инде, дип уйлыйм. Жирдәшләр булып. Агонияне ник сузарга инде?! Ничьюгы, бер проблемадан – тел проблемасыннан азат булып идек. Бер үк шартларда ижат итәр идек. Ә үзем әлегә хәлне күз алдына китерә алмыйм. Төрле төбәкләрдә яшәгән халыкларның милли үзенчәлекләре юкка чыккач, әдәбият та югалыр сыман тоела. Югалмаса да, ул кызык булмас, ниндидер калыпка гына әверелер кебек. Белмим, бәлки, хаталанамдыр.

Мин үземнең хаталануымны телим. Әлегә уйларның чынбарлыктан ерак торуын телим. Аларны акчасызлык һәм күнел төшенкелеге нәтижәсендә барлыкка килгән иллюзия генә итеп күрәсем килә. Ачлыктан тилмергән кешенең күзенә төрле шәүлеләр, өрәкләр күренә башлый икән, дип ишеткәнем бар. Әлегә уйларның да авыр хәлдә яшәгән язучының күзенә күренгән шул өрәкләр сыман нәрсә генә булуын телим...

Белмим, уйлар ташкыны мине кайсы ярларга илтеп ыр-

гытыр иде, бэхеткә каршы, телефон шылтырады. Мин бераз аптырап калдым. Моңарчы шылтыраганы булмагач, телефон турында бөтенләй онытканмын, акча түлэмэгән өчен, аны күптән сүндөргәннәрдер инде, дип уйлый идем. Һәм гажәпләнү катыш шатлык белән трубкага үрелдем. Шатлыгым баягы уйларның дәрәс түгеллеге исбатлана башлаудан иде. Димәк, беркемгә дә кирәкмим диюем – хата, димәк, мин әле кемгәдер кирәкмен. Димәк, бүтән уйларым да...

– Илгизәр, хәлләрең ничек? – Бу тавыш миңа таныш иде. Концертлар алып баручы юморист егет Хәмит. Сатирик хикәяләр сорап шылтыратуыдыр инде. Минем дәшми торуымыны өнәмичә, ул тагын кабатлады: – Хәлләрең ничек, дим!

– Әйбәт шул... – дип елмайдым мин, остазым Атнабайның 2 сүзләрен кабатлап. – Үзем дә шуңа аптырап утырам әле...

– Сина бер йомыш бар иде...

– Беләм, – дип бүлдердем мин аны, – йомышың төшмәсә, хәл сорап шылтыратмыйсың инде син...

Ул минем сүзне ишетмәде дә бугай, үзенекен тезде:

– Мин әле гастрольдә йөрим. Бушамыйм. Бер эш бар иде. Кыскасы, болай. Бик абруйлы бер абзыйның юбилей кичәсен алып барырга кирәк. Музыкантлар да, жырчылар да бар. Кичәне алып барыр өчен, жор телле кеше кирәк. Синең кулыңнан килә ул. Әйдә, тәвәккәллә әле.

– Гомеремдә бер тамада булганым юк...

– Моңың өчен әллә ни кирәкми. Жыелган кунакларның

исемлеген аласың да, кызыклырак итеп сүз бирәсең. Алар сөйләп бетергәч, табындагыларны эчәргә кыстыйсың. Шулыгына.

Минем, әлбәттә, табын алып барганым бар иде. Дусларның, туганнарның берәр бәйрәме булса: «Син язучы кеше, телгә остасың...» – дигән булып, бу эшне гел миңа йөклиләр. Һәм мин аны бик яратмый идем. Басып тост әйтеп аракы эчүне кем уйлап тапкандыр, белмим. Эмма мин моның бер кызыгын да күрмим. Ну, кунак кеше сүз әйтә инде, бәйрәмгә сәбәпче булган кешене мактаган була, янәсе ул әйбәт, изге күнелле, фәлән-төгән... Теге бахыр, бу сүзләрнең шыр-ялган икәнән белеп торган килеш, ышанып утырган була... Һәм табынның башыннан азагынача шул күренеш дәвам итә... Бәйрәм табыны колхоз җыелышы түгел ич инде... Әле дә Хәмитнең тәкъдименән баш тартырга иттем. Тик ул, минем хәлне аңлагандай, тылсымлы сүз әйтте:

– Карышырга уйлама да! – диде ул, боерык биргәндәй итеп. – Беренчедән, баш тартсаң, мине авыр хәлгә куясың. Икенчедән, акча түлиләр. Әйбәт түлиләр. Биш мең.

– Нәрсә?! – мин үз колаklарыма үзем ышанмый тордым. – Биш мең?

– Әйе. Сәгать дүртләр тирәсендә Октябрь проспектындагы ашханәгә кил. Анда сине Илнур каршы алыр. Безнең баянчы егет. Ул барысын да төшендерер. Ярый, хуш. Мин ашыгам.

Һәм ул трубканы ташлады.

Биш мең, элбэттэ, зур акча иде. Лэкин күнелне эрнетеп, тагын бер уй узды. Роман, повестьларны бер менгэ дэ алуучы юк, э монда, ниндидер табын өчен... Лэкин мин бу уйны шундук куып жибәрдем. Акча эшлэргэ комачаулап йөрмөсен...

Мин табын алып барырга бик яратмыйм, дигән идем. Ялгышканмын икән. Элеге табынны алып барганда мин шуны ачык төшөндөм: яратмыйм дип әйтү дөрөс түгел, мин бу эш-не күралмыйм икән.

Дуслар табынындагы шикеллерэк булыр дип көткән идем. Бер өстөл артында утырасың, вакытын белеп кенә, кирәкле кешегә сүз бирәсең... Монда алай булмады. Беренчедән, килгән кунактар, чынлап та, бик зур урыннарда эшли торган тәкәббер кешеләр иде. Безне алар белән бер табынга утырмадылар. Чаршау артында аерым өстөл куйдылар. Элбэттэ, өстөлләре мул иде. Эмма бер табында утырмау мине, алып баручы буларак, авыр хэлгә төшөрдө. Бер өстөлдә утырган-да, син үз кешегә әйләнәсең. Э болай... Кешеләр сүз әйткән арада, мин, сөяк өмет итеп йөргән көчөк шикелле, өстөл тирәсендә бөтөрөлөргә мәжбүр булдым. Э бу кимсетә иде. Син бу табын кешесе түгел. Син чит. Син болар белән тиң түгелсең. Син аларны хезмәтлөндөрөргә тиеш. Син – шушы табын артында утыручыларның хезмәтчесе. Кол. Э мин үземнең кем икәнемне яхшы белә идем...

«Болар миннән ни ягы белән өстенрәк соң? – дип уйладым мин, табында утырган капкорсак яшьтәшлөрөмне күрөп. –

Нинди зур эшләр майтарган алар шулай кылтаеп утырырлык?» Күңелне юатырлык жавап юк иде. Кайсын этисе, кайсын абзыйсы юньле эшкә урнаштырган да кеше иткән. Боларның искитәрлек сәләтләре дә, үзләрен хезмәтләндерүче артистларга хөрмәт белән карарлык акыллары да юк иде. Вальс әйләнгәндә безнең жырчы кызны кармалап, муенынан үбәргә маташкан утыз биш яшьләр тирәсендәге ирне сугып әйләндерәсем килде. Жырчыны адәмгә санамаса, үзе белән бергә килгән хатынын мыскылламасын иде. Кулында власть, кесәсендә акча булгач, ана барысы да мөмкин дип уйлый, күрәсең... Тик мин беркемгә дә каты кагылмадым. Бары тик тәнәфес игълан итеп тәмәке тартырга чыккач кына, Илнурга зарланып алдым.

– Кем инде болар?.. – дидем мин, бер көтү булып төтен борхытып торган адәмнәр ягына ымлап: – Карале, ничек кыланган булалар! Алланың кашка тәкәләре диярсең... Безгә ничек караганнарын күрдеңме?! Ниндидер кызыклы хайванга караган кебек... Кайсы ягы белән хаклы алар шулай кыланырга?

– Аларның акчасы күп, – дип пышылдады Илнур, – кем түли – шул музыка куя...

– Менә шулар житәкли инде безнең халыкны... Шушы хайваннар безнең белән идарә итә...

– Син алай кызма әле... – диде Илнур, – нишлисең инде...

– Да пошли они... – Мин нәфрәт белән кулымдагы тәмәкене шулар ягына чиртеп жибәргәнемне сизми дә калдым. –

Козлы вонючие...

Тәмәке төпчеге кемнендер ак чалбарына барып эләкте. Төркемдәгеләр безнең якка борылып карадылар һәм минем нәфрәт булып сыгылып чыккан сүгенүемне ишеттеләр. Табын хужасы минем янга йөгереп килде.

– Син!.. – диде ул, нәфрәтен жиңэргә тырышып. – Син үзенне кем дип беләсең?!

– Гафу итегез... – дип сүзгә кушылды Илнур. – Без бөтенләй икенче нәрсә турында сөйләшә идек... Без сезнең хакта түгел... Һәм Илгизәр дә тәмәке төпчеген сезгә тидерергә теләмәгән иде... Шулай бит, Илгизәр?

Мин йодрыкларымны бәйдән ычкындырмаска тырышып кына тора идем. Бер сүз дә әйтә алмадым. Табын хужасының кыяфәте дә, Илнурның мескенләнүе дә миңа ошамый иде. Шулай да башымны кагарга мәжбүр булдым.

– Мин синнән сорамыйм, – диде табын хужасы, – мин аның үзеннән ишетергә телим.

Элбәттә, Илнур барысын да уңай гына хәл итә алырлык җавапны тапкан иде. Табын хужасы аек булса, моңа канәгатьләнәп китеп барыр һәм эшне зурга жибәрми калыр иде. Эмма ул ярыйсы ук исереп өлгергән иде шул. Һәм мин, ничек кенә җавап бирсәм дә, жәзасыз калмаячак идем.

– Әйе, – дидем мин, – тәмәке төпчеген сезгә дип ыргытмаган идем. Һәм «козлы вонючие» дигәнем дә сезгә түгел иде.

– Гафу үтен! – диде табын хужасы, күзен акайтып.

– Гафу итегез, – дип кабатладым мин көтелмәгән жиңел-

лек һәм битарафлык белән.

Ләкин бу табын хужасына ошамады.

– Син адәмчә итеп гафу үтен!

– Һмм... – Мин елмаеп куйдым һәм шундук, йөземә ясалма мескенлек чыгарып, табын хужасының күзенә текәлдем: – Сезне сасыган кәжә дип атамаган һәм тәмәке төпчеген сезгә дип ыргытмаган өчен гафу итегез.

Сул яктан котылгысыз тизлек белән якынлашкан нәрсәне күреп, шундук артка янтайдым, һәм кыска буйлы, таза гәүдәле табын хужасының йодрыгы борын төбемнән исән-имин генә узып китте. Абзый ипкә килерлек түгел, ә минем эшне зурга жибәрергә теләк юк иде. Үзем генә булсам – бер хәл, минем аркада бөтен артистлар да ач калырга мөмкин. Мин шуларны уйладым да тынычлана төштем. Бәхеткә каршы, кемдер табын хужасын култыклап читкә алып китте.

– Күңелегезгә авыр ишетелсә, чынлап та, гафу итегез, – дидем мин, безне тамаша кылган төркемгә карап, – мин сезне кимсетергә теләмәгән идем.

– Без бөтенләй бүтән темага сөйләшә идек... – дип элел алды Илнур.

– Ярый, – дип елмайгандай итте берәү, мин аның исем-атын хәтерләмим инде, банкир иде бугай. – Без аңлыйбыз... Бары тик хужа гына йомшара төшкән... Сез, егетләр, эшегезне дәвам итегез...

Һәм аның сүзе белән бөтенесе дә үзгәргәндәй булды. Баштарак безгә гайре табигый нәрсәгә карагандай аптырау ка-

тыш нәфрәт белән баккан күзләр берәз нурлана төште. Аннан соң, табында шаян сүзне аңлаган, югары бәяләгән кешеләр дә юк түгел, һәм минем шаярулар аларга ошый иде. Ә кайберләре хәтта минем язучы икәнемне дә белә... Хәер, монысы кичә беткәндәрәк кенә ачыкланды. Тәнәфес азагына озын буйлы яшь кенә бер ир килеп житте. Аны күрүгә, барысы да урыннарында тибрәнәп куйгандай тоелдылар. Ул, ишек төбөнә житүгә, барыбыз белән дә күрешеп чыкты. Дөрөсрәге, ул иң беренче минем белән күреште...

Банкирның сүзеннән соң без залга керергә дип борылган идек инде. Әмма шундук кереп китүне яхшысынмыйча, мин тәмәке алып кабыздым. Нәкъ шул вакытта караңгы тәрәзәле джип килеп туктады, һәм аннан озын буйлы бер ир чыкты. Кыска жиңле ак күлмәктән. Яшькә ул миннән артык зур булмагандыр. Беренче күрүдән үк ул миңа үз кеше булып тоелды. Моның хәрәкәтендә үзен әллә кемгә кую, башкаларны кимсетү кебек нәрсәнең эзе дә юк иде. Аны күрүгә, баскычның икенче ягында тәмәке көйрәтеп торган төркем тибрәнәп куйды. Кемдер аңа каршы омтылып та алды бугай. Әмма теге кеше туп-туры Илнур белән безнең янга атлады. Һәм иң беренче булып миңа кул бирде.

– Хәлләр ничек, Илгизәр?! – дип елмайды ул һәм, мин «әйбәт» дип баш каккач, өстәп куйды: – Синең хәлләр мотлак әйбәт булырга тиеш. Яхшы язучы син. Мин укып барам...

Мин бу адәмне белми идем. Шуңа сүз озынайтып тора ал-

мадым. Ул Илнур белән күреште дә баскычның теге ягына атлады. Без Илнур белән залга уздык. Берездан яныбызга табын хужасының улы йөгереп килеп житте.

– Берез үзгәреш бар, – диде ул, каш астыннан миңа сөзеп карап. – Тәнәфестән соң иң беренче сүзне Даутовка бирәбез. Абрар Муса улына.

Кунаклар табынга утырып беткәч, безнең жырчы кыз бер жыр жырлады да, мин, шуна бәйләп, Абрар Муса улына сүз бирдем. Кызык кына килеп чыкты. Хәтта табындагылар кул чабып ук жибәрде. Мин, әлбәттә, бу алкышларның минем шаяру өчен түгеллеген белә идем. Шулай да күнел күтәрелеп китте. Ә Даутов, микрофонны алып:

– Рәхмәт, Илгизәр... – дигәч, бигрәк тә. Чөнки минем исем ишетелү белән, табында чыш-пыш китте. Мин аларның нәрсә турында икәннен чамалый идем. «Туктале, кем соң бу егет?! Абрар Мусаевич аны каян белә? Әллә дуслар микән?» Кыска вакытлы пышылдашулар шул хакта иде.

Әлбәттә, исеменәң кемнәңдер авызыннан ишетелгән өчен генә ниндидер мәгънәгә ия булуы язучы өчен бик күнелле күренеш түгел. Эмма бу начар да булып чыкмады. Табындагыларның безгә алар күнелен күрер өчен килгән артистларга булган карашы бөтенләй үзгәрде. Алар безне башта үзләре белән тиң күрер, ә соңрак хәтта берез югарырак куеп аралаштылар. Соклануларын белдерергә дә, танышлары һәм кыз-улары өчен автографлар сорарга да тартынмадылар. Һәм без дә аларга халык жылкәсендә утыручы сорыкортлар итеп

түгел, э чын-чынлап дэрәжәле һәм абруйлы кешеләр сыман итеп карадык.

Э бер арада Абрар Муса улы, бөтен табынга күренерлек итеп, миңа үзенең визиткасын сузды:

– Киләсе дүшәмбедә минем янга кагылып чык әле, Ил-гизәр.

– Дүшәмбедә булмый, – дип бүлдердем мин, – әйдәгез, сишәмбегә калдырыйк.

– Бик хуп, – дип елмайды Даутов, – килештек.

Бүген жомга, иртәгә туйганчы йоклап, ял итеп алсам, як-шәмбе һәм дүшәмбе көннәрдә яңа эсәрне тагын бер кат карап-төзәтеп чыгармын дип, үзем өчен күптән хәл итеп куйган идем. Мондый эштән мине үлем, яки замана ахры, яки шуңа охшашрак тагын берәр нәрсә генә бүләргә мөмкин. Даутовның тәкъдименә каршы килүем бары тик шуннан гына иде. Ләкин очрашуны кичектерүем табындагылар арасында тагын ниндидер аңлашылмаучылык тудырды. Алар, әлбәттә, бернәрсә дә дәшмәделәр, эмма бер-берсенә сәер карашлар атып, иңнәрен сикерткәндәй итеп куйдылар. Һәм миңа булган мөнәсәбәтләре тагы да ныграк үзгәрдә: баштагы мәлләрдә бик уңышлы шаяруларымны да игътибарсыз калдырсалар, хәзер шаяруга охшаган һәр сүзем саен диярлек көлеп, һичьюгы елмаеп алырга тырыштылар. Аларның бу кыланышы миңа да бик кызык булып тоелды һәм күңелемне күтәреп жибәрде. Э икенче тәнәфескә чыккач, жаен туры китереп, кунакларның барысы да диярлек миңа үзләре-

нең визиткасын бирде, вақытым булганда январына кереп чыгуымны үтенделәр.

Табын хужасының миңа булган ачуы да бик тиз онытылды. Ул вәгдә ителгән акчасын тоттырып, һәрберебезнең аркасыннан сөеп озатты. Хәтта миннән гафу да үтәнергә онытмады: «Артыграк киткән. Сөз, берүк, кичерә күрегез инде...» Мин, әлбәттә, әлеге сүзләр астында Даутовның безгә булган мөнәсәбәте ятканын бик яхшы төшенә идем.

Табын хужасын берсүзсез гафу иттем. Хәтта акчасын алгач рәхмәт тә әйттем бугай әле. Тагын шундый өч-дүрт табын алып барырга кушсалар да, бурычларымнан тулысынча котылуымны уйлап, шатланып риза булачак идем. Бернәрсә дә бушка гына килми. Һәрнәрсә өчен дә түләргә кирәк. Арурак акча эшлим дисәң, кимсенүләргә дә түзәргә туры килә. Бүгенге табында утырган әфәнделәрнең калын кесәсе нигезендә дә шул мыскыллауларга түзә белү ята иде. Үзеңнән өстенрәкләргә ялагайлана белү. Үзеңне адәмгә дә санамаган бәндәләрнең табанын ялый белү. Бу – жинел нәрсә түгел. Бүген мин аны үз инемдә тойдым. Шушы авырлыкка түзүләре, түзә алулары белән генә дә алар житеш тормышка хаклы иделәр. Һәрхәлдә, миңа шулай тоелды. Һәм мин безгә көчөккә карагандай карап та, Даутов алдында калтырап төшкән кунакларны аңлагандай булдым.

Менә шундый хәлләр.

Бу дөньяда аңлап һәм аклап булмастай бер генә кабахәтлек тә юк бугай.

\* \* \*

Барысы да гади генә бәхәстән башланды, дигән идем. . .

Теге табында мин Даутовны беренче тапкыр күргән идем. Сишәмбегә кадәр, аның турында тулырак мәгълүмат тупларга тырышып, белгән-күргәннәрдән сораштырып карадым. Тик алган мәгълүматым бик тә фәкыйрь булып чыкты. Нефть белән бәйле эшкуар, бик бай адәм. Президентның бик якин кешесе. Бары шул. Аның башкарган вазифасын да, нефть житештерүнең кайсы тармагында эшләвен дә, туган-үскән жирен дә тәгаен белгән кеше табылмады. Хәер, акчаны һәм властыны Алла итеп күргән дәвер кешеләре өчен болар кызык та булмагандыр. Аның байлыгы һәм Президентка якинлыгы үзе генә дә тылсымлы көчкә ия иде.

Аның бай һәм кодрәтле шәхес булуына мин дә битараф түгел идем. Күнелнең кайсыдыр бер почмагына оялаган шайтан: «Менә шундый кеше сиңа спонсор булса. . .» – дип, туктаусыз рәвештә пышылдый сыман иде. Хәтта спонсор булмаган хәлендә дә, китапларымның нәшрият табасыннан туктаусыз төшөп торуы өчен мондый абруйлы затның бер сүзе житәчәк. Аның шул сүзе булганда, «Китап» нәшрият директорының: «Биш елга бер генә. . .» – диюе бик тә мескен булып калачак иде. Һәм мин бар күнелем белән әлеге кысыр хыялларның чынга ашуын теләдем. Хәтта Үзәк базар янында утырган теләнче карчыкка ун сум хәер тоттырдым. Мин аның дога кылуын, һичьюгы ишарәтен китереп битен сыйпап куюын көткән идем. Ләкин ул ике кулы белән белә-

гемә чат ябышты да күзләремә текәлде.

# Конец ознакомительного фрагмента.

Текст предоставлен ООО «ЛитРес».

Прочитайте эту книгу целиком, [купив полную легальную версию](#) на ЛитРес.

Безопасно оплатить книгу можно банковской картой Visa, MasterCard, Maestro, со счета мобильного телефона, с платежного терминала, в салоне МТС или Связной, через PayPal, WebMoney, Яндекс.Деньги, QIWI Кошелек, бонусными картами или другим удобным Вам способом.